

کیا سگِ مدینہ کہلانا جائز ہے؟

مفتی محمد خان قادری

کانون اسلام لاہور

1۔ فنیج روڈ اسلامیه پارک لاہور فون: 7594003

فہرست

۱۱	انتساب
۱۲	اللہ اور رسول کا ہر حکم ماننا ضروری ہے
۱۳	فہم قرآن کا اہم اصول
۱۴	موجودہ دور کی چند مثالیں
۱۵	عورت کی سربراہی
۱۶	بشریت انبیاء علیہم السلام
۱۷	مسئلہ علم غیب
۱۸	ذریعہ بحث مسئلہ میں
۱۹	قرآنی تعلیمات کا ایک پہلو
۲۰	انسان بچو ملا کہ ہے
۲۱	انسان کی دیگر مخلوق پر فضیلت
۲۲	انسان کی کامل حالت میں تخلیق
۲۳	انسان کی تخلیق بہترین صورت پر
۲۴	یہ شرافت و بزرگی مشروط ہے
۲۵	قرآنی تعلیمات کا دوسرا پہلو
۲۶	خواہش نفس کی اتباع کرنے والے کو قرآن نے کتے کی مثل قرار دیا
۲۷	رجل سوء کتے سے بدتر ہے
۲۸	شیخ شہاب الدین سروردی کا قول
۲۹	کتے کے ساتھ تمثیل کی وجہ

۲۳	صاحب تفسیر القرآن کا اہم نوٹ
۲۴	بلکہ کتے سے بھی بدتر
۲۵	دنیا کا طالب کتا
۲۶	گھڑا ہوا انسان ذلیل ترین مخلوق
۲۷	ناشکرا انسان ظالم ہے
۲۸	انسان ظالم و جاہل ہے
۲۹	شاہ عبدالقادر رقم طراز ہیں
۳۰	بے عمل علماء گدھے کی مانند ہیں
۳۱	قرآن اور سگ اصحاب کف
۳۲	چرواہے کے کتے نے اصحاب کف کا دین اختیار کر لیا
۳۳	میں اللہ کے محبوبوں سے پیار کرنے والا ہوں
۳۴	تم سو جانا میں تمہارا پہرہ دوں گا
۳۵	قرآن اور اہل اللہ سے محبت رکھنے والے کتے کا ذکر
۳۶	قرآن اور تذکرہ سگ اصحاب کف
۳۷	سگ اصحاب کف جنتی ہے
۳۸	علامہ آلوسی کا اہم نوٹ
۳۹	امام محمد بن احمد القرطبی کا اہم نوٹ
۴۰	شیخ سعدی اور سگ اصحاب کف
۴۱	اپنے منہ سے اپنی طہارت و بزرگی جائز نہیں
۴۲	خود فیصلہ کیجئے
۴۳	خوف الہی کا ایک احسن و عجیب منظر
۴۴	حضرت آدم علیہ السلام اور طلب معافی
۴۵	سیدنا کلیم اللہ کی دعائے مغفرت
۴۶	سیدنا یونس علیہ السلام کی تسبیح
۴۷	اللہ تعالیٰ نے کیوں منع نہ فرمایا

کیا حیوانات سے بدتر کھلوانا اس سے کم تر ہے
 تواضع و انکساری کی معراج
 اگر اللہ کی رحمت مجھے نہ ڈھانپ لے
 ہمیں مقام محبوبیت سامنے رکھنا چاہیے
 صحابہ کرام اور خوف و خشیت الہی
 کاش میں بھیڑ کا پچھ ہوتا ہے
 کاش میں راکھ ہوتا
 کاش میں روز قیامت نہ اٹھایا جاؤں
 میں راکھ ہونا پسند کروں
 عبد اللہ بن روش کہا جائے
 تم دو بھی میرے پیچھے نہ چلو
 کاش میں پتھر ہوتی
 کاش میں درخت ہوتی
 کاش میں مٹی ہوتی
 کاش میں درخت کا پتہ ہوتی
 کاش میں پیدا ہی نہ کی جاتی
 کاش میں گھاس ہوتی
 کاش میں درخت ہوتا
 کاش میں ذبح کر دیا جاتا
 کاش اللہ مجھے بصورت درخت پیدا کر دیتا
 کاش میں یہ ستون ہوتا
 کاش میں تنکا ہوتا
 کاش میں پیدا نہ کیا جاتا
 کاش میری والدہ مجھے نہ جنمتی
 حضرت عثمانؓ اور خشیت الیہ

۴۱

۴۲

۴۳

۴۴

۴۵

۴۶

۴۷

۴۸

۴۹

۵۰

۵۱

۵۲

۵۳

۵۴

۵۵

۵۶

۵۷

۵۸

۵۹

۶۰

۶۱

۶۲

۶۳

۶۴

۶۵

۶۶

۶۷

۶۸

۶۹

کاش میں ایک ہال ہوتا
 کاش میں اونٹ کی میٹھی ہوتا
 کاش مجھے گندگی میں ڈال دیا جاتا
 میں نے کثیر ظلم کئے
 حفظہ منافق ہو گیا
 ہماری حالت بھی یہی ہے
 حضرت عمر کا سوال کیا میں منافق تو نہیں ہو گیا؟
 غور تو کیجئے!
 تواضعاً "سگ بننا اور بات ہے
 اللہ و رسول کا شیر
 اسد اللہ حضرت علی کا لقب ہے
 اللہ کی تلوار
 اے مٹی کے باپ اٹھ
 اس کنیت کی پسندیدگی
 اے بیوں کے باپ
 تو کشتی ہی ہے
 تم تو بوجھ اٹھانے والا اونٹ ہو
 تم تو سرپا گلاب ہو
 ایک صحابی کا لقب حمار ہے
 کاش جامی تیرے کتے کا نام ہوتا
 امام اہل محبت اور سگ بے ہنر
 سلطان العارفین حضرت سلطان باہو رحمۃ اللہ علیہ
 ترنڈے در دے کتیا نال ادب
 آپ کے سگ کے ساتھ نسبت بے ادبی ہے
 حضرت عبد اللہ بن مسعود اور سگ عمر سے محبت

۵۱

۵۲

۵۳

۵۴

۵۵

۵۶

۵۷

۵۸

۵۹

۶۰

۶۱

۶۲

۶۳

۶۴

۶۵

۶۶

۶۷

۶۸

۶۹

۷۰

۷۱

۷۲

۷۳

۷۴

۷۵

۷۶

۷۷

۷۸

۷۹

وجہ تالیف

پانچ چھ ماہ پہلے کی بات ہے کہ سرگودھا سے محترم محمد اختر رضا قادری نے مجلہ الدعوة کے کچھ صفحات کا فوٹو بھیجا جس میں مبشر احمد ربانی صاحب کا ایک مضمون بعنوان ”کیا سگ مدینہ کھانا جائز ہے؟“ تھا۔ صاحب مضمون کا موقف یہ ہے کہ اپنے آپ کو سگ مدینہ کہنا شرف انسانیت کی توہین و تذلیل ہے۔ اس لیے کسی مسلمان کو یہ کلمات نہیں کہنے چاہئیں۔

کثیر اولیاء صلحاء امت نے اپنے آپ کو سگ مدینہ کہا ہے اور جتنے وہ کتاب و سنت سے آگاہ تھے ہم نہیں۔ اس مضمون کے مطابق تو ان سب نے غلط کہا حالانکہ ان تمام بزرگوں کو شریعت سے نااہل سمجھنا سراسر زیادتی ہے۔

ہم نے اپنے مضمون میں کتاب و سنت کی روشنی میں واضح کرنے کی کوشش کی ہے کہ بطور تواضع و انکساری اور خوف و خشیت الہی کے پیش نظر ایسا کرنے میں کوئی حرج نہیں، اسے گمراہی و جہالت قرار دینا ہرگز مناسب نہیں ہاں جس کیفیت اور نقطہ نظر سے اولیاء امت نے یہ طریق اپنایا اس کو سامنے رکھنا نہایت ہی ضروری ہے، بحمد اللہ زیر بحث مسئلہ کے بہانے اس مقالہ میں تواضع و انکساری پیدا کرنے کے لیے بھی کافی مواد جمع ہو گیا ہے جو خود اپنی جگہ ہم سب کے لیے نہایت ہی مفید ہے۔

سگ سگان مدینہ
محمد خاں قادری

بسم اللہ الرحمن الرحیم

۱۷۴

حضرات انبیاء علیہم السلام، صحابہ کرام اور اولیاء عظام نے اپنے خالق و مالک کے سامنے بطور تواضع و انکساری ہمیشہ اپنے آپ کو پست سے پست اور حقیر سے حقیر بنا کر پیش کیا ہے۔ اپنے رب سے خوف اور خشیت کی بنا پر کبھی بھی اپنے آپ کو بڑا نہیں کہا اور نہ سمجھا بلکہ تمام مخلوق سے حقیر تر تصور کیا کیونکہ انہوں نے قرآنی تعلیمات کی اس روح کو پالیا تھا کہ جو اعتراف کرتے ہوئے ”ربنا ظلمنا انفسنا“ کہے گا اسے بلندی اور قرب خدا نصیب ہوگا اور ”انا خیر منہ“ سے پستی، ذلت اور لعنت کا طوق ملتا ہے۔ حضرات انبیاء علیہم السلام نے معصوم ہونے کے باوجود اپنے آپ کو ظالم کہا۔ صحابہ یہ آرزو کرتے ہیں کاش ہم انسان نہ ہوتے، ہمارا حساب و کتاب نہ ہوتا، ہم درخت ہوتے، ہم چڑیا ہوتے بعض نے کہا کاش ہم پیدا ہی نہ ہوتے۔ سیدنا ابوبکر و عمر رضی اللہ عنہما نے کہا کاش ہم چار پایوں کی میٹھی ہوتے اس کی پیروی میں بہت سے اہل معرفت اور ائمہ امت نے اپنے آپ کو سگ مدینہ وغیرہ کہا۔

ان کا مقصد محض یہ ہے کہ ہمارا مالک پاک ہے ہم ناپاک، وہ گھر والا ہے ہم اس کے دروازے پر دریوزہ گر، جس طرح سگ کو لوگ پرے اور حفاظت کے لیے رکھتے ہیں کاش ہمیں بھی اللہ و رسول دین کی خدمت اور پرے کے لیے رکھ لیں۔ کاش ہم اللہ و رسول کی عزت و ناموس پر حملہ آور ڈاکوؤں، لیٹروں اور چوروں پر کسی وفادار سگ کی طرح جان کی پرواہ کیے بغیر لپک پڑیں۔ جس طرح سگ بھوکے ننگے اپنے مالک کے دروازے پر بیٹھے رہتے ہیں، کاش ہمیں بھی اپنے مالک کے دروازے پر اسی انداز میں بیٹھنا نصیب ہو جائے۔

جس دل اندر عشق نہ رچیا کتے اس تھیں چنگے
مالک دے در راہی کر دے صابر مکھے ننگے
جس طرح سنگ اپنے مالک کے ٹکڑوں پر پلتا ہے اسی طرح ہمیں بھی اپنے
آقا کے در کے ٹکڑے نصیب رہیں تو بگڑی بن سکتی ہے۔

تیرے ٹکڑوں سے پلے غیر کی ٹھوکر پہ نہ ڈال
جھڑکیاں کھائیں کہاں چھوڑ کے صدقہ تیرا

پھر اہل معرفت نے قرآن و سنت میں سنگ اصحاب کف کے بارے میں
پڑھا کہ وہ نیکیوں کے ساتھ لگ گیا تو سنگ ہونے کے باوجود وہ جنتی ہو گیا۔ قرآن
نے اس کا بار بار تذکرہ کیا اس لیے وہ پکار اٹھے کاش ہمیں اپنے مالک کے ساتھ
یہی نسبت حاصل ہو جائے۔

جن مخالفین نے اس کی تردید کرتے ہوئے کہا ایسا کہنا خلاف شریعت اور
انسانیت کی تذلیل و بے حرمتی ہے۔ ان کے سامنے قرآنی تعلیمات کا ایک پہلو تو
ہے، دوسرا نہیں ہم اس مقالہ میں دونوں پہلوؤں کو اجاگر کرنا چاہتے ہیں تاکہ
مسئلہ واضح ہو جائے۔

اللہ و رسول کا ہر حکم ماننا ضروری ہے

ہر مسلمان کے لیے یہ لازم و ضروری ہے کہ وہ اللہ جل جلالہ اور اس
کے رسول ﷺ کی دی ہوئی تعلیمات کے ہر حکم پر ایمان لائے اور ان پر
عمل پیرا ہو۔ اللہ تعالیٰ کا ارشاد گرامی ہے۔

يا ايها الذين آمنوا ادخلوا في السلم
اے اہل ایمان اسلام میں پورے
كافة ولا تتبعوا خطوات الشيطان
پورے داخل ہو جاؤ اور شیطان کے
قدموں کی اتباع نہ کرو یقیناً وہ تمہارا
اے لکم علو مبين
اعلانیہ دشمن ہے۔
(البقرہ، ۲۰۸)

ان کے کسی حکم کو مان لینا اور کسی حکم کو نہ ماننا کسی مسلمان کے شایان
شان نہیں بلکہ ایسا کرنے والا تو اللہ کا بندہ نہیں بلکہ خواہش کا بندہ ہوتا ہے اس
نے تو خواہش نفس کو خدا بنا رکھا ہے۔ قرآن نے ایسے بندے کے بارے میں
فرمایا۔

افرايت من اتخذ الهه هو
کیا آپ نے اس شخص کو نہیں دیکھا
الجباهۃ، ۲۳
جس نے اپنی خواہش کو خدا بنا لیا
ہے۔

اسی بات کی نشاندہی قرآن نے ان الفاظ میں کی ہے۔

افتؤمنون ببعض الكتاب
کیا تم کتاب کا ایک حصہ مانتے ہو
ونكفرون ببعض
اور دوسرے حصہ کے ساتھ کفر
کرتے ہو؟
(البقرہ، ۸۵)

یعنی ایسا عمل و کردار سراسر ظلم اور اپنی دنیا و آخرت کی بربادی کا سبب ہے۔ کوئی مسلمان ایسا کرنے کا سوچ بھی نہیں سکتا کہ وہ قرآن مجید کے کچھ حصہ کو مانے مگر کچھ کو قابل اعتناء تصور نہ کرے اور اگر کوئی ایسا کرتا ہے تو اسلام سے اس کا کیا تعلق و واسطہ؟

فہم قرآن کا اہم اصول

کسی مسئلہ کے بارے میں اگر قرآن مجید نے متعدد مقامات پر گفتگو کی ہے تو اس کے بارے میں صحیح و درست رائے قائم کرنے کے لیے ان تمام مقامات کا مطالعہ ضروری ہوتا ہے کیونکہ ایک مقام دوسرے مقام کا معنی از خود متعین کیے دیتا ہے نہ یہ کہ کسی ایک مقام کو ہمیشہ پڑھا اور دہرایا جائے مگر دوسرے مقام پر پردہ ڈالنے کی کوشش کی جائے۔ یا آیت مبارکہ کا کچھ حصہ پڑھا جائے بقیہ ترک کر دیا جائے۔ جیسے کوئی قرآنی الفاظ "لا تقربوا الصلوٰۃ" (نماز کے قریب مت جاؤ) پڑھتا ہے مگر "انتم سکاری" (جب تم حالت نشہ میں ہو) کے الفاظ چھوڑ دیتا ہے۔ اگر کوئی شخص ایسا کر کے سمجھتا ہے کہ اس نے قرآن کی خدمت کی ہے تو یہ سمجھ لے کہ وہ شیطان کے چنگل میں پھنسا ہوا ہے یہ تو قرآن میں تحریف کرنا ہے۔ قرآن مجید نے اسے اپنے ان الفاظ میں بیان کیا۔

من الذین ہادوا یحرفون الکلم
عن مواضعہ
پھر ان میں سے کچھ ایسے ہیں جو کلمات کو ان کے مقام سے اٹھاتے ہوئے ان میں تحریف کرتے ہیں۔
(النساء، ۴۶)

موجودہ دور کی چند مثالیں

ہم یہاں موجودہ دور کی چند مثالیں قارئین کے سامنے رکھ دیتے ہیں تاکہ مدعا بھی واضح ہو جائے اور اس بات سے بھی آگاہی ہو جائے کہ تحریف کا سلسلہ آج بھی کسی نہ کسی صورت میں جاری و سہاری ہے۔

۱۔ عورت کی سربراہی

ہمارے دور میں جو لوگ یہ کہتے ہیں کہ عورت، حکومت کی سربراہ بن سکتی ہے ان میں سے بعض نے اس پر قرآنی دلیل دیتے ہوئے قرآن کے یہ الفاظ تو نقل کیے

ولہن مثل الذی علیہن اور عورتوں اور مردوں کے حقوق و فرائض آپس میں برابر ہیں۔
بالمعروف

مگر اگلے الفاظ ترک کر دیئے

وللرجال علیہن درجۃ (البقرہ، ۲۲۸)
اور مردوں کو خواتین پر ایک درجہ فضیلت حاصل ہے۔

کیونکہ یہ الفاظ ان کے مدعی کے خلاف تھے۔

۲۔ بشریت انبیاء علیہم السلام

اس سے کسی مسلمان کو اختلاف نہیں کہ تمام انبیاء علیہم السلام بشر اور انسان ہیں۔ ان میں بشریت کے تمام تقاضے اور صفات موجود مگر ان کی بشریت اتنی اعلیٰ و اکمل کہ اس پر تمام نوری مخلوق فدا و قربان، یہی وجہ ہے قرآن نے جہاں بھی کسی نبی کی بشریت کا تذکرہ کیا وہاں کسی نہ کسی ایسی صفت کا اضافہ کر دیا جو اسے دیگر بشروں سے ممتاز کر دیتی ہے۔ کسی جگہ "بشراً رسولاً" (نبی اسرائیل - ۹۳) (یہ بشر اللہ کا رسول ہے) کہا، آپ جانتے ہیں اللہ کے بعد رسول ہی کا درجہ ہوتا ہے۔ اس درجہ کو عام بشر پانے کی سوچ بھی نہیں سکتا۔ کسی جگہ اگر انسان و بشر ہونے میں مثلیت کا اعلان کیا تو ساتھ "یوحی الی" (۱۱۰ لکھت) کا اضافہ کیا (مجھ پر وحی الہی کی جاتی ہے) خصوصاً حبیب ﷺ کے بارے میں فرمایا۔

وما ینطق عن الہوی ان ہو الا
وہی یوحی (النجم، ۳۰-۳۱)
آپ خواہش نفس سے نہیں بولتے
آپ کا کلام سراپا وحی ہوتا ہے۔

آپ کی ہر بات کو اپنی وحی قرار دیا ہے۔

آپ کے دست اقدس کو اپنا ہاتھ فرمایا۔

ان الذین یبایعونک انما یبایعون اللہ جن لوگوں نے آپ کی بیعت کی
ید اللہ فوق ایدیہم انہوں نے اللہ کی بیعت کی اور ان
(الف، ۱۰) کے ہاتھوں پر اللہ کا ہاتھ ہے۔

یعنی رسول انسان ہونے کے باوجود ہر حال میں اپنے اللہ کی رہنمائی میں
زندگی بسر کر رہا ہوتا ہے باقی تمام مخلوق رسول کی رہنمائی میں چلتی ہے، رسول
براہ راست اللہ تعالیٰ سے پاتا ہے اور باقی تمام مخلوق رسول سے لیتی ہے، لینے
والا دینے والے کی برابری کا کہاں سوچ سکتا ہے؟

اسی طرح اگر عبد کہا تو "نعم العبد" (ص، ۴۴) کہا (بہت ہی خوب بندہ)
خصوصاً رسالت مابینہ کی عبدیت کا یہاں بھی تذکرہ کیا اسے نہایت ہی
احسن و اعلیٰ انداز میں بیان کرتے ہوئے "عبدہ" فرمایا۔

سبحان الذی اسری بعبده لیلاً مقدس و پاک ہے وہ ذات جس نے
اپنے بندے کو رات کے وقت سیر
(نبی اسرائیل، ۱) کرائی۔

دوسرے مقام پر مقام "اودنی" پر کیے جانے والے راز و نیاز کی طرف
اشارہ کرتے ہوئے فرمایا۔

فاوحی الی عبده ما ووحی پس بات کی اس نے اپنے بندے کے
ساتھ جو کرنا تھی۔
(النجم، ۱۰)

جن اہل علم کو یہ بات سمجھ آگئی انہوں نے کہا

عبد دیگر عبدہ چیزے دگر ما سراپا انتظار او منتظر

عارف کامل حضرت پیر مر علی شاہ گولڑوی سے آپ کی بشریت کے بارے
میں پوچھا گیا تو آپ نے اس کا جو جواب عنایت فرمایا وہ جواب من و عن درج

اہل ہے۔

حامدا ومصلیاً از نیاز مند اہل اللہ المدعو بمہر علی شاہ الی
السید المکرم جناب مخدوم صدر الدین شاہ صاحب حفظ اللہ تعالیٰ دامت
عنايتہ (ملتان)

وعلیکم السلام ورحمۃ اللہ۔ اما بعد عنایت نامہ مشتمل بر تنازع علمائے کرام
در بار جواز اطلاق بشر بر آنحضرت علیہ الصلوۃ و عدم آں و حاضر و ناظر بودن
حضرت سید البشر و امتنائے آں ملاحظہ سے گزرا۔

میں اس قابل نہیں ہوں کہ اہل علم و فضل کے مابین محاکمہ و مداخلت
کروں، مگر امثالاً للامر السامی ما حاضر عرض کرنے پر مجبور ہوں۔

محذوما! اس میں شک نہیں کہ اہل ایمان کے لیے ذکر آں حضرت ﷺ
بطریق تکریم و تعظیم واجب اور ضروری ہے اب دیکھنا یہ ہے کہ لفظ بشر کے معنی
میں بحسب لغت عربیہ عظمت و کمال پایا جاتا ہے یا حقارت۔ میری ناقص رائے
میں لفظ بشر مفہوماً و مصداقاً متضمن کمال ہے مگر چونکہ اس کمال تک ہر کس و
ناکس سوائے اہل تحقیق و عرفان کے رسائی نہیں رکھتا، لہذا اطلاق لفظ بشر میں
خواص بلکہ اخص الخواص کا حکم عوام سے علیحدہ ہے۔ خواص کے لیے جائز اور
عوام کے لیے بغیر زیادت لفظ دال بر تعظیم ناجائز۔

توضیح آدم علی نبینا علیہ السلام کو بشر کس واسطے کہا گیا۔ وجہ اس کی یہ ہے
کہ آدم علی نبینا علیہ السلام کو شرف مباشرت بالیدین عطا فرمایا گیا ہے۔
(ما منعک ان لاتسجد لما خلقت بیدی) چونکہ ملائکہ اس کمال آدم سے
بے خبر تھے۔ ایسا ہی ابلیس بھی فقالوا ما قالوا فرق اتا ہے کہ ملائکہ بتلانے
کے بعد سمجھ گئے اور معترف بالقصور ہوئے قالوا سبحانک لاعلم لنا
الاماعلمتنا اور ابلیس کو علاوہ قصور جہل کے غرور بھی تھا، لہذا ابی واستکبر
الخ حکنا قال الشیخ الاکبر قدس سرہ الاظهر بمالہ وما علیہ فی جواب
سوال حکیم الترمذی

بشری کو کمال استجاء کے لیے مظہر بنایا گیا ہے اور ملائکہ بوجہ نقص مظہریت کمال سے محروم ٹھہرے، اور مظاہر اور مرایا کمالات استجائیہ سے ازگروہ انبیاء علیہم السلام سیدنا ابوالقاسم آن حضرت اضالۃ واز جماعت اولیاء کرام وارث مصرعہ وانی علی قدم النبی بدر الکمال سیدنا عبدالقادر و امثالہ رضی اللہ عنہ وراثۃ مظہر اکمل و اتم لاسمہ الاعظم ٹھہرے۔ بشری کے لیے تنزل اخیر ہونے کے باعث اس قدر اہتمام ہوا کہ بیت اجتماعیہ و ترکیبات اسمائے و اتصالات و اوضاع انی خرت میت آدم سے لے کر تا ظہور جسد عنقری صلی اللہ علیہ وسلم و اتباعہ من الکمل کو متوجہ کیا گیا ہے اور خدام بنائے گئے تاکہ من رانی فقد رای الحق کا آئینہ و چہرہ علی وجہ الکمال اور پورا حق نما ہو۔ قصہ مختصر بشری ہے کہ جس کو کہ

گر خوابی خدا بینی در چہرہ من بنگر

من آئینہ اویم اونیست جدا از من

ہونے اور کہنے کا استحقاق حاصل ہے۔ اس تقریر سے ثابت ہوا کہ عارف کا بشر کنا از قبل ذکر آنحضرت صلی اللہ علیہ وسلم بالاسماء المعظمہ ہوا۔ بخلاف غیر عارف کے کہ اس کے لیے بغیر انعام کلمات تعظیم صرف لفظ بشر ذکر کرنا جائز نہیں ہے چنانچہ آیت کریمہ میں بشر کے بعد ”یوحی الی“ اور تشہد میں ”عبدہ“ کے بعد ”رسولہ“ اور کلام اہل فضیلت و عرفان میں ہے۔

فمبلغ العلم فیہ انہ بشر

و انہ خیر خلق اللہ کلہم

میرے خیال میں فریقین از علمائے کرام متنازعین اہل سنت و الجماعت سے ہیں اور ذکر آنحضرت کا بالاسماء المعظمہ واجب اور ضروری اعتقاد کرتے ہیں، لہذا ان سے ہرگز ہرگز متصور نہیں کہ معاذ اللہ فرقہ ضالہ نجدیہ وہابیہ کی طرح صرف لفظ بشر کا اطلاق جائز کہیں، البتہ ان کا خیال ہے کہ قصد تحقیر اللہ بشر کا استعمال ناجائز اور بغیر اس کے جائز مگر میری رائے وہی ہے جو اوپر بیان

کرچکا ہوں کہ صرف لفظ بشر کا اطلاق بغیر انعام کلمات تعظیم نہ چاہئے کہ بوجہ شیوع عرف و قصد فرقہ ضالہ صرف بشر کہتے ہیں ایہام امر ناجائز کا ہے۔

(فتاویٰ مرہیہ ۱۰ تا ۱۲)

لیکن ہمارے معاشرہ میں کچھ ایسے افراد ہیں جو حضرات انبیاء عظیم السلام کی بشریت کو ایک عام سطح کی بشریت تصور کرتے ہیں، پھر اس کی تشریح میں قرآنی الفاظ ”قل انما انا بشر مثلكم یوحی الی“ کو ”مثلكم“ تک ہی پڑھتے ہیں۔ ”یوحی الی“ کو سامنے لانا مناسب نہیں سمجھتے یعنی ان کی نظر صرف نبی کی اس شان و حال پر رہتی ہے جس کے اعتبار سے وہ مخلوق میں شامل ہے۔ نبی کے اس مال کی طرف توجہ نہیں جاتی جس کے اعتبار میں وہ اپنے اللہ سے واصل رہتا ہے۔

ادھر اللہ سے واصل ادھر مخلوق میں شامل

خواص اس برزخ کبریٰ کو ہے حرف مشدد کا

اسی طرح قرآن مجید کی دوسری آیت مبارکہ

قد جاءکم من اللہ نور و کتاب یقیناً تمہارے پاس اللہ کی طرف سے

نور اور روشن کتاب آگئی۔

مبین

(المائدہ ۱۵)

کبھی بھی ان کی تقریر و خطاب کا موضوع نہیں بنتی حالانکہ جس ذات اقدس کا فرمان ”قل انما انا بشر مثلكم“ ہے یہ فرمان بھی اسی ذات کریم کا ہے۔ یہ دونوں قرآنی آیات ہیں اور دونوں کو ہی بیان کرنا لازم و ضروری ہے۔

اسی طرح جو لوگ حضور ﷺ کو نور مانتے ہیں وہ آیات بشریت کے لاکرہ میں ہجک محسوس کرتے ہیں حالانکہ ان کا عقیدہ بشریت کے خلاف نہیں انہیں چاہیے یہاں وہ ”قد جاءکم من اللہ نور“ کو موضوع خطاب بناتے ہیں اور ”قل انما انا بشر مثلكم یوحی الی“ کی تفصیل سے بھی لوگوں کو آگاہ کر دینا فرض جب اللہ تعالیٰ نے آپ کو دونوں شانیں عطا فرمائی ہیں۔ تو ان میں

سے کسی ایک پر زور دینے کے بجائے دونوں کو ہی کھلے دل سے تسلیم کیا جائے۔

۳۔ مسئلہ علم غیب

غیب اس علم کو کہتے ہیں جسے حواس و عقل کے ذریعہ حاصل نہ کیا جاسکے، یعنی اسے اللہ تعالیٰ ہی جانتا ہے یا وہ شخص جسے وہ عطا فرما دے، جنت، دوزخ، پل صراط، میزان اور حشر و نشر کے تمام معاملات غیب سے تعلق رکھتے ہیں۔ کوئی بھی انہیں اپنے عقل و حواس سے نہیں جان سکتا۔ اللہ تعالیٰ نے انبیاء علیہم السلام کو مبعوث فرمایا اور انہیں وحی کے ذریعہ ان تمام حقائق سے آگاہ فرما دیا تاکہ وہ تمام لوگوں کو ان سے آگاہ کر سکیں۔ اس حقیقت کو قرآن مجید نے متعدد مقامات پر بیان کیا ہے۔ سورہ آل عمران میں ارشاد ہے۔

وما كان الله ليطلعكم على الغيب ولكن الله يجنبي من رسله من يشاء فامنوا بالله ورسوله وان تومنوا وتتقوا فلكم اجر عظيم

(آل عمران، ۱۷۹)

دوسرے مقام پر فرمایا۔

علم الغيب فلا يظهر على غيبه احدا الا من ارتضى من رسول فانه يسلك من بين يديه ومن خلفه رصدا

(الحج، ۲۷)

ان دونوں آیات میں واضح طور پر اعلان کر دیا گیا ہے کہ اللہ تعالیٰ اپنے رسولوں کو غیب پر مطلع فرماتا ہے اور بندوں پر لازم ہے کہ وہ اس پر ایمان

لائیں کہ اللہ تعالیٰ غیب جانتا ہے اور وہ جسے چاہتا ہے اس پر مطلع فرما دیتا ہے۔ غیب پر کسی کو مطلع نہ کرنے کی پابندی نہ خود اس نے اپنے اوپر عائد کر رکھی ہے اور نہ کوئی اس پر عائد کر سکتا ہے۔ ان آیات کے باوجود یہ عقیدہ رکھنا کہ اللہ کے بتانے سے بھی کوئی غیب نہیں جانتا سراسر زیادتی ہے۔ فقط انہی آیات کو سامنے لانا جن میں علم الہی کا بیان ہے مثلاً

وعنده مفاتيح الغيب لا يعلمها الا هو

(الانعام، ۵۹)

قل لا يعلم من في السموات والارض الغيب الا الله وما يشعرون ايان يبعثون

(النمل، ۲۶)

حالانکہ ان آیات میں اس بات کو واضح کیا گیا کہ غیب اللہ کے سوا کوئی نہیں جانتا اور اسے اور کوئی کسی طریقہ سے حاصل بھی نہیں کر سکتا رہا یہ معاملہ کہ اللہ تعالیٰ خود اس پر کسی کو آگاہ بھی فرماتا ہے؟ تو سابقہ آیات میں خود باری تعالیٰ نے فرما دیا کہ میں اپنے رسولوں کو اس سے آگاہ کرتا ہوں، اس کے بعد انکار کی کوئی گنجائش باقی نہیں رہتی گویا مسئلہ غیب میں اگر قرآن مجید کی تعلیم کے دونوں پہلو سامنے رہیں تو کوئی الجھن باقی نہیں رہتی۔

زیر بحث مسئلہ میں

زیر بحث مسئلہ کا معاملہ بھی یہی ہے اگر قرآنی تعلیمات کے دونوں پہلو سامنے آجائیں تو معاملہ از خود حل ہو جاتا ہے آئیے ہم ان دونوں پہلوؤں کا مطالعہ کرتے ہیں۔

قرآنی تعلیمات کا ایک پہلو

۱- انسان مسجود ملائکہ ہے

اگر انسان اپنے رب کریم کا فرمانبردار اور صحیح بندہ بن جائے تو وہ مسجود ملائکہ کے مقام پر فائز ہو جاتا ہے۔ قرآن مجید نے کئی مقامات پر تصریح فرمائی کہ اللہ تعالیٰ نے حضرت آدم علیہ السلام کو سجدہ کے لیے فرشتوں کو حکم دیا۔

و اذ قلنا للملائكة اسجدوا لادم فسجدوا الا ابليس ابى واستكبر وکان من الکافرين (البقرہ ۳۴)

یاد کرو اس وقت کو جب ہم نے فرشتوں کو حکم دیا تم آدم کو سجدہ کرو تو تم انہوں نے سجدہ کیا مگر ابلیس نے انکار اور تکبر کیا اور وہ کافر ٹھہرا

۲- انسان کی دیگر مخلوق پر فضیلت

سورۃ بنی اسرائیل میں انسانی شرافت و تکریم کو یوں بیان کیا گیا۔

ولقد کرمنا بنی آدم وحملنہم فی البر والبحر و رزقنہم من الطیبیت وفضلنہم علی کثیر ممن خلقنا تفضیلاً (بنی اسرائیل ۷۰)

اور یقیناً ہم نے اولاد آدم کو بزرگی دی اور ہم نے ان کو خشکی اور تری میں سواری دی اور ان کو اچھی چیزوں سے رزق دیا اور ہم نے ان کو بستیوں پر جنہیں ہم نے پیدا فرمایا بڑی فضیلت دی ہے۔

۳- انسان کی کامل حالت پر تخلیق

ایک مقام پر بگڑے ہوئے انسان کو سمجھاتے ہوئے فرمایا۔

یا ایہا الانسان ما غرک بربک الکرم الذی خلقک فسوک فعدلک (الانفطار ۶-۷)

اے انسان تجھے اپنے رب کریم کے بارے میں کس چیز نے مغرور کر دیا، اس نے تجھے پیدا کیا پھر تجھے حکمت

سے بنایا پھر اعتدال و کمال کی حالت پر پیدا کیا۔

۴- انسان کی تخلیق بہترین صورت پر

سورۃ النین میں خالق و مالک کائنات نے متعدد قسمیں اٹھانے کے بعد فرمایا۔

لقد خلقنا الانسان فی احسن تقویم (النین ۴)

یقیناً ہم نے انسان کو سب سے بہتر صورت پر پیدا فرمایا ہے۔

یہ شرافت و بزرگی مشروط ہے

یہ قرآنی تعلیمات کا وہ پہلو ہے جس میں انسان کا مقام، شرافت، بزرگی اور اس کی تکریم کو بیان کیا گیا ہے لیکن یہ بات ہر ذی شعور پر عیاں و واضح ہے کہ یہ تمام صفات و مقامات اسی وقت ہیں جب وہ اپنے رب کریم کا بن کر رہے۔ ظاہر و باطن میں اس کا شوق و خوف رکھے، اپنے تن من پر اللہ کا رنگ چڑھالے، اسی کی رضا اس کا مقصود و مطلوب ہو جائے۔ اس کے حبیب ﷺ اور آپ کی لائی ہوئیں تعلیمات کو حزر جاں بنا لے، بارگاہ خداوندی اور بارگاہ نبوی کے ادب و احترام کو اپنے ایمان کی بنیاد بنا لے اور اگر انسان اپنے رب اور رسول کو بھول کر خواہش نفس اور دنیا داری کو منزل و مقصود بنا لیتا ہے تو پھر اس نے اپنی انسانیت خود ختم کر دی بقول علامہ اقبال مرحوم۔

پانی پانی کر گئی مجھ کو قلندر کی تیر بات
تو جھکا جب غیر کے آگے نہ تن تیرا نہ من

بلکہ اس صورت میں وہ انسان تو کجا وہ تو چوپائے، کتے اور خنزیر سے بھی بدتر ہو جاتا ہے آئیے اب ہم قرآنی تعلیمات کے حوالے سے اس کا تذکرہ کرتے ہیں۔

قرآنی تعلیمات کا دوسرا پہلو

اللہ رب العزت نے قرآن مجید میں اس پہلو کو بھی متعدد مقامات پر بیان فرمایا ہے ان میں چند کا تذکرہ ملاحظہ کیجئے۔

۱- خواہش نفس کی اتباع کرنے والے کو قرآن نے کتے کی مثل قرار دیا

سورۃ اعراف کی ان آیات کو پڑھئے ان میں توحید کو چھوڑنے والے کے بارے میں خود باری تعالیٰ نے فرمایا۔
واتل علیہم نبأ الذی اتینہ ایتنا فانسلخ منها فاتبعه الشیطن فکان من الغوین ولو شئنا لرفعنہ بها ولکنہ اخلد الی الارض واتبع هواہ فمثله کمثل الکلب ان تحمل علیہ یلہث اوتترکہ یلہث ذلک مثل القوم الذین کذبوا بایتنا

(الاعراف، ۱۷۵، ۱۷۶)

اے نبی ﷺ ان کے سامنے اس شخص کا حال بیان کرو جس کو ہم نے اپنی آیات کا علم عطا کیا تھا مگر وہ ان کی پابندی سے بھاگ نکلا آخر کار شیطان اس کے پیچھے پڑ گیا، یہاں تک کہ وہ بھٹکنے والوں میں شامل ہو کر رہا اگر ہم چاہتے تو اسے ان آیات کے ذریعے بلندی عطا کرتے مگر وہ تو زمین ہی کی طرف جھک کر رہ گیا اور اپنی خواہش نفس کے ہی پیچھے پڑا رہا لہذا اس کی حالت کتے کی سی ہو گئی کہ تم اس پر حملہ کرو تب بھی زبان نکالے رہے اور اسے چھوڑ دو تب بھی زبان نکالے رہے یہی مثال ہے ان لوگوں کی جو ہماری آیات کو جھٹلاتے ہیں۔

ان آیات میں اللہ تعالیٰ نے واضح طور پر ہواے نفس کی اتباع کرنے والے کو کتے کی مثل قرار دیا ہے۔

رجل سوء کتے سے بدتر ہوتا ہے

قرآن حکیم کی اس آیت کے تحت مفسرین کرام نے بھی تصریح کی ہے کہ بدکردار آدمی کتے سے بھی بدتر ہوتا ہے۔ علامہ محمود الوسی اس کے تحت لکھتے ہیں۔

نعم ہوا حسن من الرجل السوء ہاں کتا، بدکردار آدمی سے افضل ہوتا ہے۔ (روح المعانی پ ۹، ۱۱۵)

آگے چل کر شیخ طیبی رحمۃ اللہ علیہ کے حوالے سے لکھتے ہیں۔ قرآن میں بیان کردہ امثلہ میں جو غور کرے گا کہ کفار و مشرکین اور ان کے بتوں کی مثال، بیت عنکبوت اور مکھی وغیرہ سے دی گئی ہیں۔

تحقق لہ ان علماء السوء اسواً
واقبح من ذلک فما الغاہ من
مثل علیہم وما لہم فیہ من
التہالک فی الدنیا مالہا وجاہلہا
والرکون الی لذاتہا وشہواتہا من
متابعة النفس الامارة وارحاء
زامہا فی مراہا
اس کو معلوم ہو جائے گا کہ علماء سوء ان سے بڑھ کر ہلاکت میں ڈوبے ہوئے ہیں کیونکہ انہوں نے دنیاوی لذتوں، خواہشوں اور نفسانی شہوتوں کے حصول کے لیے اپنے نفس کی بھاگ اور لگام کو کھلا چھوڑ رکھا ہوتا ہے۔

(روح المعانی، پ ۹-۱۱۶)

شیخ شہاب الدین سرودی کا قول

علامہ الوسی نے اس مقام پر وہ خط نقل کیا ہے جو شیخ شہاب الدین سرودی نے امام فخر الدین رازی کے نام تحریر فرمایا تھا، اس کی ایک سطر آپ بھی پڑھ لیجئے۔

قطرة من الهوى تكدر بحرا من العلم (روح المعانی پ ۹، ۱۱۷)
خواہش نفس کا ایک قطرہ علم کے سمندر کو گدلا کر دیتا ہے۔

کتے کے ساتھ تمثیل کی وجہ

امام فخر الدین رازی نے کتے کے ساتھ تمثیل بیان کرنے کی چار وجوہ تحریر فرمائی ہیں۔ ان میں سے ایک نہایت ہی اہم ہے۔

ان الرجل العالم اذا توسل بعلمه الى طلب الدنيا فذاك انما يكون لاجل انه يورد عليهم انواع علومه ويظهر عندهم نفسه ومناقبها ولا شك انه عند ذكر تلك الكلمات وتقرير تلك العبارات يدلع لسانه ويخرجه لاجل ماتمکن في قلبه من مرارة الحرص وشدة العطش الى الفوز بالدنيا فكانت حالته بحالة ذلك الكلب الذي اخرج لسانه ابدا من غير حاجة ولا من ضرورة بل بمجرد الطبيعة الخسيسة (تفسیر کبیر - ۱۵، ص ۵۷)

صاحب تفسیر القرآن کا اہم نوٹ

وہ شخص جس کی مثال یہاں پیش کی گئی ہے۔ آیات الہی کا علم رکھتا تھا یعنی حقیقت سے واقف تھا۔ اس علم کا نتیجہ یہ ہونا چاہیے تھا کہ وہ اس رویہ سے بچتا۔ جس کو وہ غلط جانتا تھا اور وہ طرز عمل اختیار کرتا جو اسے معلوم تھا کہ صحیح

اس عمل مطابق علم کی بدولت اللہ تعالیٰ اس کو انسانیت کے بلند مراتب پر اُٹھا کرتا، لیکن وہ دنیا کے فائدوں اور لذتوں اور آرائشوں کی طرف جھک جاتا۔ خواہشات نفس کے تقاضوں کا مقابلہ کرنے کی بجائے اس نے ان کے آگے ہاتھ مار دیے۔ مالی امور کی طلب میں دنیا کی حرص و طمع سے بالاتر ہونے کی بجائے وہ اس حرص و طمع سے ایسا مغلوب ہوا کہ اپنے سب اونچے ارادوں اور اعلیٰ عقلی و اخلاقی ترقی کے سارے امکانات کو طلاق دے بیٹھا اور ان تمام حدود کو توڑ کر نکل بھاگا۔ جن کی نگہداشت کا تقاضا خود اس کا علم کر رہا تھا، پھر جب وہ اس اپنی اخلاقی کمزوری کی بنا پر جانتے بوجھتے حق سے منہ موڑ کر بھاگا تو شیطان قریب ہی اس کی گھات میں لگا ہوا تھا۔ اس کے پیچھے لگ گیا اور برابر اسے ایک پستی سے دوسری پستی کی طرف لے جاتا رہا۔ یہاں تک کہ ظالم نے اسے ان لوگوں کے زمرے میں پھنچا کر ہی دم لیا جو اس کے دام میں پھنس کر پوری طرح اپنی متاع عقل و ہوش گم کر چکے ہیں۔

اس کے بعد اللہ تعالیٰ اس شخص کی حالت کو کتے سے تشبیہ دیتا ہے۔ جس کی ہر وقت لنگی ہوئی زبان اور ٹپکتی ہوئی رال ایک نہ بھجنے والی آتش حرص اور کبھی نہ سیر ہونے والی نیت کا پتہ دیتی ہے۔ بنائے تشبیہ وہی ہے جس کی وجہ سے ہم اپنی اردو زبان میں ایسے شخص کو جو دنیا کی حرص میں اندھا ہو رہا ہو۔ دنیا کا کتا کہتے ہیں۔ کتے کی جبلت کیا ہے؟ حرص و آز۔ چلتے پھرتے اس کی ناک سوگھنے ہی میں لگی رہتی ہے کہ شاید کہیں سے بوئے طعام آجائے۔ اسے پھر مارے تب بھی اس کی یہ توقع دور نہیں ہوتی کہ شاید یہ چیز جو پھینکی گئی ہے۔ کوئی ہڈی یا روٹی کا ٹکڑا ہو۔ پیٹ کا بندہ ایک دفعہ تو لپک کر اس کو بھی دانٹوں سے پکڑ ہی لیتا ہے۔ اس سے بے التفائی کیجئے۔ تب بھی وہ لالچ کا مارا توقعات کی ایک دنیا دل میں لیے، زبان لٹکائے، ہانپتا کانپتا کھڑا ہی رہے گا۔ ساری دنیا کو وہ بس پیٹ ہی کی نگاہ سے دیکھتا ہے۔ کہیں کوئی بڑی سی لاش پڑی ہو۔ جو کئی کتوں کے کھانے کو کافی ہو۔ تو ایک کتا اس میں سے صرف اپنا حصہ لینے پر اکتفا

کرے گا، بلکہ اسے صرف اپنے لیے مخصوص رکھنا چاہے گا اور کسی دوسرے کو اس کے پاس نہ پہنچنے دے گا۔ اس شہوت شکم کے بعد اگر کوئی چیز اس غالب ہے تو وہ ہے شہوت فرج۔ اپنے سارے جسم میں سے صرف ایک شہوت ہی وہ چیز ہے جس سے وہ دلچسپی رکھتا ہے اور اسی کو سونگھنے اور چاٹنے میں مشغول رہتا ہے۔ پس تشبیہ کا مدعا یہ ہے کہ دنیا پرست آدمی جب علم اور ایمان کی سی چھڑا کر بھاگتا ہے اور نفس کی اندھی خواہشات کے ہاتھ میں اپنی بائیں دے دیتا ہے تو پھر کتے کی حالت کو پہنچے بغیر نہیں رہتا، ہمہ تن پیٹ اور ہمہ تن شرمگاہ۔

۲۔ بلکہ کتے سے بھی بدتر

اس سے اگلی آیات میں ایسے انسان کو چوپایوں سے بھی بدتر قرار دیا گیا ہے پڑھئے قرآنی الفاظ۔

اور ہم نے بت سے جنوں اور
انسانوں کو جہنم کے لیے پیدا کیا ہے
ان کے پاس دل ہیں مگر وہ ان سے
سوچتے نہیں، ان کے پاس آنکھیں
ہیں مگر وہ ان سے دیکھتے نہیں ان کے

(الاعراف، ١٧٩)

نہیں وہ چوپایوں کی طرح ہیں بلکہ ان سے بھی زیادہ گئے گزرے یہ وہ لوگ ہیں جو غفلت میں کھوئے ہوئے ہیں۔

سورہ الفرقان میں خواہل نفس کے مطیع کے بارے میں فرمایا۔

کیا تم نے اسے دیکھا جس نے اپنی
جی کی خواہش کو اپنا خدا بنا لیا تو کیا تم
اس کی نگہبانی کا ذمہ لو گے یا یہ
سمجھتے ہو کہ ان میں بہت کچھ سنتے یا
سمجھتے ہیں وہ تو نہیں مگر جیسے چوپائے
بلکہ ان سے بھی بدتر گمراہ۔

(الفرقان، ٢٢، ٢٣)

سورہ انفال میں ہے۔

بلاشبہ اللہ کے نزدیک زمین پر چلنے والوں میں سے وہ بدتر ہیں جو بہرے گوئے بن کر نہیں سمجھتے۔

(الانفال ۲۲)

ان آیات قرآنیہ میں اس بات کی تصریح ہے کہ اللہ و رسول کی (نبرداری سے بھاگنے والے انسان کی انسانیت از خود ختم ہو جاتی ہے اور وہ پاپوں سے بھی بدتر اور گھبراہٹا ہوا جاتا ہے، کیا چوپایوں میں یہاں بھی نہیں گائے، بکری اور شیر شامل ہیں وہاں کتا و خنزیر شامل نہیں؟ ضرور شامل ہیں اس سے کوئی ذی شعور انکار نہیں کر سکتا ہے۔

دنیا کا طالب کتا ہے

اللہ تعالیٰ کے حبیب ﷺ نے بھی اسی بات کی نشاندہی اپنے ان الفاظ میں فرمائی۔

الدنيا جيفة وطالبها كلاب
دنیا مردار ہے اور اس کے طالب کتے
ہیں

۳۔ بگڑا ہوا انسان ذلیل ترین مخلوق

سورة التين کے حوالے سے پہلے آپ نے پڑھا کہ انسان کو (ظاہراً و باطناً) "سب سے اعلیٰ صورت عطا کی گئی ہے مگر ساتھ ہی دوسرا پہلو بھی بیان فرما

ثم رددنه اسفل سافلين ○ الا
الذين امنوا وعملوا الصلحت
فلهم اجر غير ممنون
(التین، ۵-۶)

پھر ہم نے اسے پستی والوں میں
سب سے زیادہ پستی کی طرف لوٹا دیا
ہاں جو لوگ ایمان لائے اور نیک
عمل کیے ان کے لیے نہ ختم ہونے
والا اجر ہے۔

یہاں "اسفل سافلين" کے الفاظ قابل توجہ ہیں، اسفل اسم تفضیل کا صیغہ
ہے (سب سے پست) یعنی جس سے بڑھ کر پستی کا تصور بھی نہیں کیا جاسکتا، کھلے
الفاظ میں ہم یوں کہہ سکتے ہیں کہ رب کا نافرمان بندہ تمام مخلوق سے پست اور
حقیر و ذلیل ہوتا ہے۔

۴۔ ناشکرا انسان ظالم ہے

اللہ تعالیٰ نے انسان کو ان گنت اور انمول نعمتوں سے نواز رکھا ہے اس
کا تذکرہ کرتے ہوئے فرمایا۔

وانتکم من کل ماساً لثموه وان
تعلموا نعمة الله لا تحصوها ان
الانسان لظلوم کفار
(ابراہیم، ۳۴)

اور تمہیں بہت کچھ منہ مانگا دیا اور
اگر اللہ کی نعمتیں گنو تو شمار نہ کر سکو
گے بے شک آدمی بڑا ظالم ناشکرا
ہے۔

۵۔ انسان ظالم و جاہل ہے

(خلافت ارضی کی) امانت جب اللہ تعالیٰ نے آسمانوں، زمین اور پہاڑوں
پر پیش فرمائی تو انہوں نے اس کا بوجھ اٹھانے سے انکار کر دیا۔
و حملها الانسان انه كان ظلوما
جھولا
مگر اسے انسان نے اٹھ لیا اور وہ
ظالم و جاہل ہے۔

(الاحزاب، ۷۲)

اللہ عہد القادر رقم طراز ہیں

"اللہ تعالیٰ نے خلافت ارضی کی امانت، زمین، آسمانوں اور پہاڑوں کے
ساتھ ہی کی کہ اس بار امانت کو اٹھانے کی ذمہ داری قبول کر لیں انہوں نے
اس عظیم ذمہ داری کو قبول کرنے سے انکار کر دیا کہ ہم اس کا حق ادا نہ کر
سکتے تھے اور اس بار عظیم کی ذمہ داری لینے سے ڈر گئے اور حضرت انسان نے
اللہ کو ہر عقل اور ارادہ و اختیار کی آزادی عطا کی گئی ہے اس بار امانت کو
اٹھانے کی ذمہ داری اپنے سر لے لی واقعی انسان نے اتنا بڑا ذمہ سر لے کر اپنے
اوپر لگایا بڑا ہی نادان ہے اس کی مشکلات کا اندازہ نہ لگا سکا۔

(تسبیح موضح القرآن، ۵۱۲)

یاد رہے یہاں یہ بات بطور درد و سوز کہی گئی ہے۔

۶۔ بے عمل علماء گدھے کی مانند ہیں

اللہ تعالیٰ نے بے عمل علماء کو گدھے کی مثل قرار دیا ہے۔ سورہ جمعہ میں
ارشاد گرامی ہے۔

مثل الذين حملوا التوراة ثم لم
يعملوها كمثل الحمار يحمل
اسفاراً بس مثل القوم الذين
كذبوا بايت الله والله لايهدي
القوم الظالمين
(الجمعة، ۵۷)

مثال ان لوگوں کی جنہیں تورات دی
گئی پھر انہوں نے اسے اس گدھے
کی طرح اٹھایا جس پر کتابیں لادی
گئیں، بری ہے مثال ایسے لوگوں کی
جنہوں نے اللہ کی آیات کو جھٹلایا اور
اللہ تعالیٰ ظالم قوم کو کامیاب نہیں
فرماتا۔

قرآن اور سگ اصحاب کھف

آئیے ایک ایسے کتے کا تذکرہ کرتے ہیں جو ہم جیسے انسانوں سے کئی درجے
افضل ہے۔ قرآن کریم میں ایک سورت ہے جس کا نام "الکھف" ہے۔ اس کا

مضمون اصحاب کف اور ان کے مگ کے بیان پر مشتمل ہے۔ جب اصحاب کف نے ایمان کی حفاظت کے لیے اپنے علاقے سے ہجرت کی تو ان کے ساتھ ایک بھی شامل ہو گیا۔ جب وہ غار میں جا کر بیٹھے تو کتا غار کے داہنے پر کس طرح بید قرآن کی زباں سے سننے۔

و کلبہم باسط ذراعیہ بالوصید (الکھف، ۱۸)
ان کا کتا غار کے داہنے پر بازو پھیلا کر بیٹھ گیا

قرآن نے یہاں ان اصحاب کف کی کیفیات کا تذکرہ کیا وہاں ان کے مگ کی بھی کیفیات کو بیان فرمایا۔
یہ کتا کیسے شامل ہوا؟ اس بارے میں چند آراء درج ذیل ہیں۔

۱۔ چرواہے کے کتے نے اصحاب کف کا دین اختیار کر لیا

حضرت عبداللہ بن عباس رضی اللہ عنہما سے مروی ہے کہ یہ لوگ رات کو نکلے۔

فمروا براء معہ کلب فاتبعہم علی دینہم (الجامع لاحکام القرآن، ۱۰-۲۲۱)
وہ ایک چرواہے کے پاس سے گزرے جس کے ساتھ کتا تھا۔ اس کتے نے اصحاب کف کی دین میں ان کی اتباع کر لی۔

حضرت عبداللہ کے یہ کلمات نہایت قابل غور ہیں کہ ”اس نے اصحاب کف کے دین میں اتباع کی۔“ اس سے واضح ہو رہا ہے کہ کتے بھی دین دار ہوتے ہیں اگر آپ تسلیم نہیں کرتے تو اس صحابی رسول سے پوچھئے جو امت میں قرآن کے سب سے بڑے عالم ہیں

۲۔ میں اللہ کے محبوبوں سے پیار کرنے والا ہوں

حضرت کعب رضی اللہ عنہ سے مروی ہے۔ اصحاب کف ایک کتے کے پاس سے گزرے وہ ان کے ساتھ چل پڑا انہوں نے اسے بار بار بھگانے کی کوشش کی مگر

ہم ان کے بجائے

فما الکلب علی رجليہ ورفع یدہ الی السماء کھبۃ الداعی فاعلق فقال لاتخافوا منی انا احب احباء اللہ تعالیٰ
اپنے پچھلے قدموں پر کھڑا ہو گیا اور ہاتھ آسمان کی طرف کر کے داعی کی طرح بول پڑا اور کہنے لگا مجھ سے نہ ڈرو میں اللہ تعالیٰ کے محبوب بندوں سے محبت کرنے والا ہوں۔

تم سو جانا میں تمہارا پرہ دوں گا
بات بڑھاتے ہوئے کہنے لگا۔

فما مواحتی احرسکم (القرطبی، ۱۰-۲۲۱)
تم سو جانا میں چوکیداری کا فریضہ ادا کروں گا

میں یہاں یہ ضرور عرض کرنا چاہتا ہوں کہ ہم جو انسانیت کے باوجود اپنے مولیٰ کے باغی بنے بیٹھے ہیں کاش ہم ایسا کتا ہی بن جائیں۔

قرآن اور اہل اللہ سے محبت رکھنے والے کتے کا ذکر

یہاں سے اہل اللہ کے مقام سے بھی آگاہی ہوتی ہے کہ جو ان کے ساتھ محبت رکھتا ہے اسے برکت نصیب ہوتی ہے خواہ وہ مگ ہی کیوں نہ ہو۔ حضور صلی اللہ علیہ وسلم کا فرمان ہے۔

لا یشتقی جلیسہم اہل اللہ کا ساتھی کبھی بد بخت نہیں ہوتا

مفسر قرآن شیخ ابن عطیہ کا بیان ہے والد گرامی نے بتایا کہ میں نے ۳۶۹ کو جامع مصر میں شیخ ابو الفضل الجوهری کو منبر پر دوران خطبہ یہ کہتے ہوئے سنا۔

ان من احب اہل الخیر نال من برکتہم کلب احب اہل فضل
جو نیک لوگوں سے محبت کرے وہ اس کی برکت ضرور حاصل کرتا ہے

وجہم فذكرہ اللہ تعالیٰ فی
محکم تنزیلہ
(القرطبی، ۱۰-۲۳۲)

حافظ ابن کثیر لکھتے ہیں

وشملت کلبہم برکتہم فاصابہ ما
اصابہم من النوم علی تلک الحال
وهذه فائدة صعبة اخبار الاخيار
فانه صار لهذا الكلب ذکر خيرو
شان

(تفسیر ابن کثیر)

امام جلال الدین سیوطی رقم طراز ہیں۔
وكانوا اذا انقلب وهو مثلهم فی
النوم واليقظة

(جلالین)

ایک کتے نے بزرگوں سے محبت کی
ان کی سنگت اختیار کر لی تو اللہ تعالیٰ
نے اس کا تذکرہ اپنی مقدس کتاب
میں فرمایا۔

اصحاب کف کے کتے کو بھی ان کی
برکت حاصل ہوئی جو ان کو نیند والا
انعام ملا وہ ان کے کتے کو بھی عطا ہوا
اور یہ نیک لوگوں کی صحبت کا فائدہ
ہے کہ اس کتے کا بھی قرآن میں ذکر
خیر اور شان بیان ہوئی۔

اصحاب کف کی جب کروٹیں بدلی
جائیں تو ان کے ساتھ ان کے کتے کی
بھی کروٹیں بدل جائیں اور کتا نیند
اور بیداری میں ان کے ساتھ شامل
رہا۔

علامہ محمود الوسی "ثلاثة رابعهم کلبہم" کے تحت لکھتے ہیں کہ "ہم ثلاثة
وكلب" کے بجائے یہ کلمات کہے تاکہ اصحاب کف کی فضیلت و امتیاز اجاگر ہو۔
ومن ثم قرن الله تعالى في كتابه
العزیز احسن الحيوانات ببركة
صحبته مع زمرة المنبقلين اليه
المتعكفين في جواره سبحانه
(روح المعانی، ب ۱۵: ۲۴۰)

نے اپنے آپ کو سب سے منقطع
کر کے باری تعالیٰ کی بارگاہ میں بٹھا
دیا تھا۔

قرآن اور تذکرہ سگ اصحاب کف

واقعاً قرآن نے جہاں جہاں اصحاب کف کا تذکرہ کیا وہاں وہاں ان کے
ساتھ دینے والے سگ کا بھی تذکرہ کیا مثلاً جب غار میں ان کے لیٹنے کا ذکر آیا تو
وہاں کتے کے بارے میں فرمایا۔

وكلبهم باسط ذراعيه بالوصيد
اور ان کا کتا بازو پھیلا کر چو کھٹ پر
(۱ کلف، ۱۸)

آگے چل کر جب ان کی تعداد کا ذکر آیا تو فقط اصحاب کف کا ذکر ہی
نہیں کیا بلکہ ہر دفعہ ان کے کتے کا ذکر بھی کیا، پڑھئے۔

سيقولون ثلاثة رابعهم كلبهم
ويقولون خمسة سادسهم كلبهم
رجم بالغيب ويقولون سبعة
وثامنهم كلبهم قل ربي اعلم
بعدنهم ما يعلمهم الا قليل فلا
تمار فيهم الامراء ظاهرا ولا
تستفت فيهم منهم احدا
(۱ کلف، ۲۲)

اب کہیں گے وہ تین ہیں چوتھا ان کا
کتا اور کچھ کہیں گے پانچ ہیں چھٹا
ان کا کتا بے دیکھے الاوتکا (تیرکا)
بات اور کچھ کہیں گے سات ہیں اور
آٹھواں ان کا کتا تم فرماؤ میرا رب
ان کی گنتی خوب جانتا ہے انہیں
نہیں جانتے مگر تھوڑے تو ان کے
بارے میں بحث نہ کرو مگر اتنی ہی جو
ظاہر ہو چکی اور ان کے بارے میں
کسی کتابی سے کچھ نہ پوچھو۔

سگ اصحاب کف جنتی ہے

اصحاب کف کے سگ کا یہ مقام ہے کہ وہ جنت میں جائے گا۔ حضرت

خالد بن معدان رضی اللہ عنہ سے ہے۔

لیس فی الجنة من الدواب
الاكلب اصحاب الکھف و حمار
بلعم

(روح المعانی پ ۱۵، ۲۲۶)

علامہ الوسی رقم طراز ہیں۔

وجاء فی شان کلبھم انه یدخل
الجنة یوم القيامة (ایضاً)

شیخ اسماعیل حقی رقم طراز ہیں۔

بامردمان داخل جنت شود در
صورت کبش

(روح البیان، سورہ کھف جلد ۵)

علامہ الوسی کا اہم نوٹ

علامہ الوسی لکھتے ہیں سگ اصحاب کھف کا جنتی ہونا خوب مشہور ہے حتیٰ کہ بعض شیعہ اپنے بچوں کا نام کلب علی رکھتے ہوئے کہتے ہیں جب سگ اصحاب کھف جنتی ہے تو کلب علی جنتی کیوں نہ ہوگا (فرمایا) ہم مانتے ہیں مگر یہ شرط ہے کہ حضرت علی اسے قبول فرمائیں مگر وہ کانٹے والے کو کیسے قبول کریں گے۔ ان کے الفاظ یہ ہے۔

سگ اصحاب کھف کا جنتی ہونا مشہور ہے حتیٰ کہ بعض شیعہ اپنے بچوں کا نام کلب علی رکھتے ہیں اور کہتے ہیں

وقد اشتهر القول بدخول هذا
الكلب الجنة حتی ان بعض
الشيعة یسمون ابناء هم

بکلب علی ویومل من سمی
بذلك للنجاة بالقیاس الاولوی
علی ما ذکر وینشد
فتیة الکھف نجاکلبھم

کیف لاینجو غدا کلب علی
ولعمری ان قبلہ علی کرم اللہ
وجہہ کلبالہ نجا ولكن لاظن
یقبلہ لانه عقور
(روح المعانی، پ ۱۵-۲۲۶)

امام محمد بن احمد القرطبی کا اہم نوٹ

پہلے آپ نے امام الوسی کا نوٹ پڑھا ہے اب مشہور مفسر قرآن امام محمد بن احمد قرطبی کا نوٹ بھی ملاحظہ کیجئے۔

قلت اذکان بعض الکلاب قد نال
هذه الدرجة العلیا بصحبته و
مخالطة الصلحاء والاولیا حتی
اخبیر اللہ تعالیٰ بذلك فی کتابہ
جل وعلا فما ظنک بالمؤمنین
الموحدين المخالطين المحبین
للاولیاء والصالحین بل فی هذا
تسلية وانس للمؤمنین
المقصرین عن درجات الکمال
المحبین للنبی صلی اللہ علیہ وسلم والہ

میں کہتا ہوں جب صلحا کی صحبت اور
نگت سے ایک کتے کو یہ درجہ
حاصل ہو گیا کہ اللہ تعالیٰ نے اس کا
تذکرہ اپنی کتاب میں فرما دیا، کیا مقام
ہوگا ان اہل ایمان کا جو اولیاء صلحا
سے محبت رکھنے والے ہیں بلکہ اس
میں ان اہل ایمان کے لیے تسلی و دلا سے
ہے جو درجات کاملہ سے قاصر ہیں مگر
نبی گرامی صلی اللہ علیہ وسلم اور آپ کی آل
اطہار سے محبت رکھتے ہیں۔ حدیث

خیرال روی الصحيح عن انس بن مالک قال بینا انا ورسول اللہ صلی اللہ علیہ وسلم خارجان من المسجد فلقینا رجل عند سدة المسجد فقال یا رسول اللہ منی الساعة؟ قال رسول اللہ ﷺ ما عدت لها قال: ولا صدقة ولكنی احب اللہ ورسولہ قال: فانت مع من احببت فی رویة قال انس بن مالک فافرحنا بعد الاسلام فکنا من قول النبی ﷺ (فانت مع من احببت) قال انس فانا احب اللہ ورسولہ واباکر و عمر فارحون اکون معهم وان لم اعمل باعمالهم قلت وهذا الذی تمسک به انس یشمل من المسلمین کل ذی نفس فکلک تعلقنا اطماننا بذلک وان کنا مقصرین ورجونا رحمة الرحمن وان کنا غیر مستاهلین کلب احب قوما فذکرہ اللہ معهم فکیف بنا عندنا عقد الايمان وکلمة الاسلام وحب النبی ﷺ ولقد کرمتنا

صحیح میں حضرت انس رضی اللہ عنہ سے ہے ہم رسول اللہ ﷺ کے ساتھ مسجد سے نکل رہے تھے ایک شخص مسجد کے دروازے پر عرض کرنے لگا یا رسول اللہ قیامت کب آئے گی؟ فرمایا تو نے اس کے لیے کیا تیاری کی ہے؟ عرض کرنے لگا کوئی صدقات تو نہیں کیے ہاں اللہ و رسول سے محبت رکھتا ہوں فرمایا تو اسی کے ساتھ ہوگا جس سے تیری محبت ہے۔ حضرت انس بن مالک رضی اللہ عنہ کہتے ہیں آپ ﷺ کے اس ارشاد گرامی پر جو ہمیں خوشی ہوئی ایسی خوشی اسلام لانے کے بعد کبھی بھی نہ ہوئی تھی۔ اس کے بعد وجد میں آکر کہنے لگے۔ میں اللہ، رسول، ابوبکر اور عمر سے محبت رکھتا ہوں امیدوار ہوں مجھے ان کی شگت نصیب ہوگی اگرچہ میرے اعمال ان جیسے نہیں ہیں۔ میں کہتا ہوں جو کچھ حضرت انس نے سمجھا اور کہا یہ تمام مسلمانوں کو حاصل ہے ہم آرزو مند ہیں اگرچہ ہمارے پلے کچھ نہیں۔ رحمت رحمن

بنی آدم و حملنا ہم فی البرو البحر ورزقنا ہم من الطیبات وفضلناہم علی کثیر ممن خلقنا تفضیلا (القرطبی، ۱۰-۲۴۲)

کے ہم بھی امیدوار ہیں اگرچہ اہل نہیں۔ کتا جس نے اصحاب کف سے محبت کی۔ اللہ نے اس کا ذکر ان کے ساتھ فرمایا۔ ہمارے ساتھ اس کے کرم کا عالم کیا ہوگا؟ جبکہ ہمارے پاس ایمان، کلمہ اسلام اور محبت نبی ﷺ ہے اور اللہ تعالیٰ کا ہمارے بارے میں فرمان ہے ہم نے اولاد آدم کو عزت بخشی اور ہم نے انہیں خشکی اور تری میں اٹھایا ہم نے انہیں پاکیزہ رزق عطا فرمایا اور انہیں بہت سی اپنی مخلوق پر فضیلت بخشی۔

شیخ سعدی اور سگ اصحاب کف

حضرت شیخ سعدی جو مسلمانوں کے نہایت دانشور و دانا شخص ہیں وہ اس چیز کو واضح کر رہے ہیں کہ اچھے عقائد و اعمال کے بغیر انسان کچھ بھی نہیں فرماتے ہیں۔

پسر نوح بآبدان بنششت
خاندان نبوتش گم شد
سگ اصحاب کف روزے چند
پیسے نیکان گرفت مردم شد

(حضرت نوح علیہ السلام کا بیٹا بدوں کے ساتھ لگ گیا نبوت کے خاندان سے اس کا تعلق ختم ہو گیا، اصحاب کف کا کتا چند دن نیکیوں کے ساتھ لگ گیا انسان جیسا مقام پایا) (گلستان باب ۱: ۲۳)
واقعہ پر نوح کا تعلق حضرت نوح علیہ السلام سے نہ رہا اگرچہ وہ نبی

بیٹا تھا مگر جب اس نے اپنے رب اور نبی سے بغاوت کر دی تو ارشاد فرمایا اے نوح۔

انه ليس من اهلک یہ تیرے خاندان سے نہیں ہے
مولوی حافظ حسین لکھوی احوال الاخرت میں لکھتے ہیں۔
ہک دنبہ اسماعیل دا ڈاچی صالح والی
سگ اصحاب کہف دا تر یجاجنت جاسن عالی
اسی طرح انسان اگر اپنے رب کا بنا رہے تو وہ انسان معظم و مکرم ہے
لیکن جیسے ہی یہ رشتہ ٹوٹے وہ انسان تو کچا وہ کتے و خنزیر سے بھی بدتر ہو جاتا ہے
جیسا کہ پہلے کتاب و سنت کے حوالے سے گزرا۔

اپنے منہ سے اپنی طہارت و بزرگی جائز نہیں

آگے بڑھنے سے پہلے اللہ تعالیٰ کے اس حکم سے بھی آگاہی حاصل کر لیجئے
کہ کوئی بھی اپنے منہ سے اپنی طہارت و پاکیزگی مت بیان کرے۔ سورۃ النجم میں
ارشاد ہے۔

فلا تزکوا انفسکم ہوا علم بمن
اپنی ذات کی پاکیزگی بیان نہ کیا کرو
اللہ اسے سب سے بہتر جانتا ہے جو
صاحب تقویٰ ہے۔ (النجم ۳۲)

دوسرے مقام پر اس سے منع کرتے ہوئے فرمایا پاکیزگی اللہ عطا کرتا ہے۔
الم ترالی الذین یزکون انفسہم بل
آپ نے وہ لوگ نہیں دیکھے جو اپنی
اللہ یزکی من یشاء ولا یظلمون
ذاتوں کی پاکیزگی بیان کرتے ہیں بلکہ
اللہ جسے چاہتا ہے پاکیزگی عطا فرماتا۔
فنیلا (النساء ۴۹)

یعنی تکبر اور ریا کے طور پر اپنی ذاتوں کی پاکیزگی مت بیان کرو اگر کسی جگہ
ضرورت ہے تو بطور تحدیث نعمت بیان کرو۔

خود فیصلہ کیجئے

ہم نے کتاب و سنت کی تعلیمات کے دونوں پہلو آپ کے سامنے رکھ
دیے ہیں۔ اب فیصلہ کیجئے کہ خوف و خشیت الہی سے لبریز انسان اپنے منہ سے
اپنی پاکیزگی و طہارت کا ڈھنڈورا پیٹتا ہوا اچھا لگے گا یا بطور تواضع و انکساری
اپنے آپ کو بارگاہ خداوندی میں پیش کرتے ہوئے چوپایوں سے بھی بدتر سمجھتے
ہوئے اچھا لگتا ہے، اپنے رب کے فیصلہ سے پہلے پہلے انسان کا اپنے آپ کو
اشرف المخلوقات میں شامل کرنا بہتر ہوگا یا اپنے آپ کو ظالم و ناشکرا سمجھنا، کیا
صاحب تقویٰ آدمی اپنے اعمال پر ناز و فخر کرتا ہوا اپنے آپ کو اعلیٰ و افضل قرار
دے گا یا اپنے نیک اعمال پر بھی نادم و شرمندہ ہو کر اپنے آپ کو سب سے پست
تصور کرے گا؟ اگر اس کے بعد بھی فیصلہ نہیں کر پاتے اور اعلیٰ کہلوانے کا ہی
شوق ہے تو آئیے ہم آپ کو ان لوگوں کے پاس لے کر چلتے ہیں جنہیں اللہ تعالیٰ
نے تمام مخلوق سے افضل و اشرف ہی قرار نہیں دیا بلکہ ان کی شفاعت سے
مخلوق کو جنت نصیب ہوگی وہ اپنے بارے میں کیا رائے رکھتے ہیں۔

خوف الہی کا ایک احسن و عجیب منظر

حضرات انبیاء علیہم السلام کے بارے میں ہم سب کا یہ عقیدہ ہے کہ وہ
گناہوں کے نام سے بھی پاک ہیں۔ ان کے اعمال پر اللہ رب العزت فخر فرماتا
ہے بلکہ ان کی سیرت و کردار، توحید الہی اور اس کی بھیجی ہوئی شریعت کی سچائی
پر سب سے بڑی دلیل ہے۔ جب وہ اپنے مقام عبدیت کا اظہار کرتے ہیں تو یوں
محسوس ہوتا ہے جیسے ان سے بڑھ کر کوئی گنہگار ہی نہیں۔

۱۔ سیدنا آدم علیہ السلام اور ظلم معافی

سیدنا آدم علیہ السلام تمام انسانوں کے جد ہیں، ایک لغزش کی وجہ سے
جنت سے باہر آئے۔ اس لغزش کے بارے میں خالق کائنات نے خود اعلان فرمایا

کہ ان کا مقصد اپنے رب کی نافرمانی نہ تھا۔

ولقد عهدنا الی ادم من قبل فنسی آدم بھول گئے ہم نے ان کا ارادہ
ولم نجد له عزما (نافرمانی) نہ پایا۔

(طہ - ۱۱۵)

مگر دیکھئے وہ معافی کس طرح مانگتے ہیں۔

ربنا ظلمنا انفسنا وان لم تغفر لنا اے ہمارے پالتار ہم نے اپنی جانوں
و نرحمنا لنكونن من الخسرین پر ظلم کیا اگر آپ ہمیں معاف نہیں

فرمائیں گے اور رحم نہیں فرمائیں
گے تو ہم نہایت ہی گھائے والے ہو
جائیں گے۔

(الاعراف ۲۳)

سوچئے تو سہی یہ کون اپنے آپ کو ظالم کہہ رہا ہے؟

۲- سیدنا کلیم اللہ کی دعاء مغفرت

حضرت موسیٰ علیہ السلام کے مقام و منصب سے کون آگاہ نہیں؟ انبیاء میں
یہ کلیم اللہ کے درجہ پر فائز ہیں ان سے رب کریم نے بلا واسطہ کلام فرمایا ان کی
دعا پڑھئے۔

قال رب انی ظلمت نفسی انہوں نے عرض کیا اے میرے
فاغفر لی فغفر له انہ هو الغفور پروردگار میں نے اپنی جان پر ظلم کر
الرحیم لیا ہے پس مجھے معاف فرما دے اللہ

(القصص ۱۶)

تعالیٰ نے انہیں معاف کر دیا یقیناً اللہ
معاف فرمانے والا اور رحم کرنے والا
ہے۔

سیدنا موسیٰ علیہ السلام کا اپنے آپ کو ظالم کہنا تواضع ہی ہے کیا انبیاء
علیم السلام یہ بات نہیں جانتے کہ انسان اشرف المخلوقات ہے؟

۳- سیدنا یونس علیہ السلام کی تسبیح

حضرت یونس علیہ السلام اپنی قوم سے مایوس ہو کر اسے چھوڑ کر چلے
گئے۔ سمندر میں مچھلی نے آپ کو نگل لیا وہاں آپ نے جو اپنے رب کریم کی
تسبیح پڑھی اس کے الفاظ سنئے۔

وذا النون اذ ذهب مغاضبا فظن ان لن نقدر علیہ فنا دی فی ان لن نقدر علیہ فنا دی فی
الظلمت ان لا اله الا انت سبحنک انی کنت من الظالمین
مچھلی والے جب ناراض ہو کر چلے گئے اور یہ گمان کیا کہ ہم ان پر تنگی
نہیں کریں گے تو انہوں نے تاریکیوں میں یہ کہا تیرے سوا کوئی معبود نہیں
تیری ذات پاک ہے یقیناً میں ہی ظالم
ہوں۔

(الانبیاء ۸۷)

دوسرے مقام پر قرآن نے بیان کیا۔

لولا انہ کان من المسبحین للبت فی بطنہ الی یوم یبعثون اگر مچھلی کے پیٹ میں آپ تسبیح نہ
کرتے تو قیامت تک اس کے پیٹ میں رہتے۔

اللہ تعالیٰ نے کیوں منع نہ فرمایا

بار بار آپ نے پڑھا اللہ کے نبی اپنے آپ کو ظالم کہہ رہے ہیں۔ یہاں
یہ بھی ذہن نشین رہنا چاہیے کہ اگر اس طرح تواضع کا اظہار کرنا خلاف شرع
ہوتا تو! اللہ تعالیٰ انہیں منع فرما دیتا کہ میں نے تمہیں اشرف و اعلیٰ بنایا ہے اور
گناہوں سے تمہیں معصوم رکھا ہے تم اپنے آپ کو ظالم کیوں کہتے ہو لیکن وہ تو
خوش ہو کر ان کلمات پر انہیں اپنے انعامات سے نواز رہا ہے۔

کیا حیوانات سے بدتر کم لوگ اس سے کم تر ہے

پہلے گزرا انبیاء علیہم السلام معصوم ہوتے ہیں، ہم سراپا گناہ ہو سکتے ہیں وہ
سراپا اللہ کے فرمانبردار اور اس کی مرضی کے مطابق زندگی بسر کرنے والے

ہوتے ہیں، ممکن ہے اس کے باغی سرکش اور شیطان و خواہش کے بندے ہوں، اب ذرا سوچئے ان کا معصوم ہو کر اپنے آپ کو ظالم کہنا کیا اس سے کم تر ہے کہ ہم سراپا خواہش نفس کے بندے اور گناہ گار ہوتے ہوئے اپنے آپ کو حیوانات سے بدتر کہیں یقیناً انبیاء علیہم السلام کی اس میں زیادہ عاجزی و انکساری ہے۔

تواضع و انکساری کی معراج

وہ مبارک ہستی جسے اللہ تعالیٰ نے مغفرت و بخشش کی ضمانت دیتے ہوئے یہ اعلان فرمایا۔

لیغفر لک اللہ ماتقدم من ذنبک اللہ تعالیٰ نے آپ کے اگلے اور پچھلے تمام معاملات کو معاف فرما دیا (الفتح، ۱)

ان کے سر اقدس پر شفاعت کبریٰ کا تاج سجایا گیا۔ ان کی شفاعت سے ان گنت گناہ جنتی بنیں گے۔

آپ کے فرمانے سے صحابہ عشرہ مبشرہ کے درجہ پر فائز ہو گئے، تواضع و انکساری کی معراج دیکھیے اور سوچئے ہمیں اپنے آپ کو کس سطح پر رکھنا چاہیے۔

قل ما کنت بدعا من الرسل وما ادری ما یفعل بی ولا یکن ان اتبع الاما یوحی الی وما انا الا نذیر مبین

(الاحقاف، ۹)

تم فرماؤ میں کوئی انوکھا رسول نہیں اور میں نہیں جانتا میرے ساتھ کیا کیا جائے گا اور تمہارے ساتھ کیا میں تو اس کا تابع ہوں جو مجھے وحی ہوتی ہے اور میں نہیں مگر صاف ڈر سنانے والا۔

اگر اللہ کی رحمت مجھے نہ ڈھانپ لے

حضرت ابو ہریرہ رضی اللہ عنہ مروی ہے رسول اللہ ﷺ نے فرمایا، تم میں سے کسی کا عمل نجات نہیں دلا سکتا صحابہ نے عرض کیا۔
ولا انت یا رسول اللہ آپ نے فرمایا۔

ولا انا الا ان یتغمد فی اللہ منہ میرا عمل بھی مجھے نجات نہیں دلا سکتا برحمة اگر اللہ مجھے اپنی رحمت سے نہ ڈھانپ لے۔ (بخاری و مسلم)

مسلم میں حضرت جابر رضی اللہ عنہ سے یہ روایت ان الفاظ میں مروی ہے رسول اللہ ﷺ نے فرمایا۔

لا یدخل احدا منکم عملہ الجنة لا یجیرہ من النار ولا انا لا برحمة اللہ تم میں سے کسی کے اعمال اسے جنت نہیں لے جاسکتے اور نہ ہی اسے دوزخ سے بچا سکتے ہیں یہاں تک کہ میرا حال بھی یہی ہے ہاں اگر اللہ کی رحمت ڈھانپ لے تو پھر کام بن سکتا ہے۔

اب اس کے بعد کون ہے جو عمل پر گھمنڈ کر کے اپنے آپ کو اشرف و اعلیٰ تصور کرتا پھرے گا اس بارگاہ میں تو سوائے تواضع اور اعتراف کے بندہ کچھ عرض نہیں کر سکتا اسی لیے اہل معرفت نے یہی سبق سیکھا ہے اور خود کو نہایت ہی پست سطح پر رکھ کر پیش کیا ہے۔

ہمیں مقام محبوبیت سامنے رکھنا چاہیے

کچھ لوگ ان محبوبان بارگاہ الہی کی اس اظہار تواضع و انکساری کو غلط پیرایہ میں لے کر ان کی حقارت کا پہلو نکالنے کی کوشش کرتے ہوئے کہتے ہیں ان

کا تو بارگاہ خداوندی میں کوئی مقام ہی نہیں حالانکہ یہ ان کا مقام عبدیت و تواضع ہے جس کا اظہار ان کا حق ہی نہیں بلکہ ان کا فریضہ ہے ہم امتی ہیں، ہمیں تو ان کا مقام محبوبیت سامنے رکھنا چاہیے کیونکہ اصولی بات یہ ہے کہ اللہ تعالیٰ خالق ہے اسے حق حاصل ہے وہ انہیں جو چاہے فرمائے، یہ اس کی مخلوق ہیں، اپنے خالق کی بارگاہ میں اپنے آپ کو جتنی عاجزی کے ساتھ پیش کرنا چاہیں کریں، مگر ہم تو غلام ہیں۔ ہمیں ہمیشہ ان کے ادب و احترام کو قائم رکھنا ہے۔ شیخ عبدالحق محدث دہلوی نے اللہ تعالیٰ اور اس کے محبوب بندوں کے تعلق پر گفتگو کرتے ہوئے یہی نصیحت ان الفاظ میں بیان فرمائی ہے۔

اینجا ادبیت کہ لازم است رعایت
آن و آن اینست کہ اگر از جانب
حضرت ببعض انبیا کہ مقربان
درگاہ اندعتابے و خطابے رود یا از
جانب ایشان کہ بندگان خاص
اویند تواضعی و ذلتی و
انکسارے صادر گردد کہ موہم
نقص بود مارا نیاید کہ دران
دخل کنیم و بدان تکلم نماییم
(اشعة اللمعات ۱: ۴۰)

اس مقام پر ایک ادب ہے جس کی رعایت کرنا اور اسے پیش نظر رکھنا نہایت ضروری و لازم ہے اور وہ یہ ہے کہ اگر اللہ تعالیٰ کی بارگاہ سے اپنے مقربین انبیا کو کوئی عتاب و خطاب ہو یا خود یہ اپنے آپ کو ایسی تواضع و انکساری سے اس کی بارگاہ میں پیش کریں جو بظاہر نقص و عیب کا سبب بنے تو ہمارے لیے ہرگز ہرگز مناسب نہیں کہ اس معاملہ میں دخل اندازی کرتے ہوئے اس میں کلام کریں۔

یعنی ہم یہ عقیدہ رکھتے ہوئے خاموشی اختیار کریں کہ یہ بڑوں کا معاملہ ہے ہمیں اس میں نہیں پڑھنا چاہیے اس میں بھی ہزار ہا حکمتیں اور راز ہوں گے یہاں تک ہماری رسائی نہیں۔

صحابہ کرام اور خوف و خشیت الہی

حضرات انبیا علیہم السلام کی تواضع و انکساری خوف و خشیت الہی اور بارگاہ خداوندی میں ان کا اپنے آپ کو ایک عاجز بندے کی حیثیت پیش کرنا آپ نے پڑھا مسئلہ تو اس سے حل ہو جاتا ہے مگر اس کی مزید وضاحت کے لیے صحابہ کرام کی خشیت و خوف الہی کے واقعات درج کرنا ضروری ہے۔

صحابہ کا کیا مقام ہے؟ اللہ تعالیٰ سے پوچھئے تو جواب ملے گا وہ ایمان کے اس درجہ پر فائز ہیں کہ ان کے ایمان کو کوئی قرار دیا گیا ہے۔

فان امنوا بمثل ما امنتم به فقد
لائے ہو تو وہ ہدایت پانے والے
اہتدوا

(البقرہ ۱۳۷) ہیں۔

آئیے دیکھیں وہ اپنے آپ کو کیا مقام دیتے ہیں؟

۱۔ کاش میں بھیڑ کا بچہ ہوتا

اسلام کے عظیم سپہ سالار حضرت ابو عبیدہ بن جراح رضی اللہ عنہ جنہیں حضور ﷺ نے اس امت کا امین فرمایا، اپنے بارے میں کہا کرتے تھے۔

وددت انی کبش فذبحنی اہلی
واکلو لحمی وحسوا مرقی
کاش میں بھیڑ کا بچہ ہوتا، میرے گھر والے مجھے ذبح کر لیتے میرا گوشت کھا لیتے اور شور بہ پی لیتے۔
(الطبقات الکبریٰ ۳: ۴۱۳)

۲۔ کاش میں راکھ ہوتا

حضرت عمران بن حصین رضی اللہ عنہ جن سے فرشتے آکر ملاقات کرتے اور ان پر سلام بھیجتے ان کے بارے میں حضرت قتادہ رضی اللہ عنہ سے مروی ہے کہ فرمایا کرتے۔

وددت انی رماد تلورنی الرياح
(الطبقات ۴: ۲۸۷)
کاش میں راکھ ہوتا جسے ہوائیں اڑا
لے جاتیں

۳- کاش میں روز قیامت نہ اٹھایا جاؤں

حضرت عبداللہ بن مسعود رضی اللہ عنہ جو حضور صلی اللہ علیہ وسلم کے مقرب ترین صحابہ
میں سے ہیں خوف و خشیت الہی کے غلبہ کی بنا پر کہتے ہیں۔
وددت انی اذا امامت لم ابعث
(الطبقات ۳: ۱۵۸)
کاش مرنے کے بعد مجھے دوبارہ نہ
اٹھایا جائے۔

امام ابو نعیم نے عامر بن مروق سے روایت کیا کہ ایک شخص حضرت
عبداللہ بن مسعود رضی اللہ عنہ کے پاس آیا اور کہنے لگا مجھے اصحاب یمن میں سے ہونا
پسند نہیں بلکہ مجھے اصحاب مکرین میں سے ہونا پسند ہے۔ آپ نے سن کر فرمایا۔
لکن ہھنا رجل ودلوانہ مات لم
ایک بندہ ایسا ہے جو چاہتا ہے کہ
اسے موت کے بعد اٹھایا ہی نہ
جائے۔

۴- میں راکھ ہونا پسند کروں

امام حسن بصری سے مروی ہے کہ حضرت عبداللہ بن مسعود نے فرمایا اگر
مجھے جنت و دوزخ کے درمیان کھڑا کر کے کہا جائے کہ ہم تجھے اختیار دیتے ہیں
ان دونوں میں سے ایک کو پسند کر لے یا راکھ ہونا پسند کرے تو
لاحیبت ان اکون روادا
میں راکھ ہونا پسند کروں گا۔
(الحلیۃ ۱: ۱۳۳)

۵- عبداللہ بن روشہ کہا جائے

حضرت ابراہیم التیمی اپنے والد گرامی سے نقل کرتے ہیں کہ حضرت
عبداللہ بن مسعود رضی اللہ عنہ فرمایا کرتے تھے مجھے ابن مسعود کے بجائے

لوددت انی دعیت عبداللہ بن
روثہ وان اللہ غفرلی ذنبنا من
کاش مجھے روشہ کا بیٹا کہا جائے کاش
اللہ تعالیٰ میرے گناہ معاف فرما
دے۔

(المستدرک ۳: ۳۱۶)

۶- تم دو بھی میرے پیچھے نہ چلو

آپ کا یہ بھی فرمان ہے۔
لو تعلقون ذنوبی ماتبعنی منکم
رجلان
(شعب الایمان، بیہقی ۳: ۱۲۴)
اگر تم میرے گناہوں سے آگاہ ہو جاؤ
تو تم میں سے دو بھی میرے پیچھے نہ
لگو۔

۷- کاش میں پتھر ہوتی

ام المؤمنین سیدہ عائشہ صدیقہ رضی اللہ عنہا جن کی برأت میں سورہ نور
نازل ہوئی، دنیا و آخرت دونوں مقامات پر انہیں حضور صلی اللہ علیہ وسلم کی بیوی ہونے کا
شرف حاصل ہے۔ جن کے حجرہ میں فرشتے اجازت لے کر آئیں۔ ان سے پوچھتے
آدی اپنے آپ کو کس سطح پر رکھے، کیا اعلیٰ و اشرف ہونے کا اظہار کرے یا
ادنیٰ و پست ہونے کا؟ حضرت عیسیٰ بن دینار سے مروی ہے کہ آپ نے کہا:
کاش میں پتھر ہوتی۔

یا لیتنی کنت حجرا
(الطبقات ۸: ۷۴)

۸- کاش میں درخت ہوتی

حضرت عمرو بن سلمہ سے مروی ہے کہ سیدہ عائشہ رضی اللہ عنہا نے
فرمایا۔

واللہ لوددت انی کنت شجرة
اللہ کی قسم کاش میں درخت ہوتی۔

۹۔ کاش میں مٹی ہوتی

انہی سے مروی ہے کہ آپ نے فرمایا
واللہ لوددت انی کنت مدرۃ
(الطبقات، ۸-۷۳)
اللہ کی قسم کاش میں مٹی ہوتی۔

۱۰۔ کاش میں درخت کا پتہ ہوتی

امام ابراہیم نخعی سے مروی ہے کہ ام المومنین نے درخت کی طرف
اشارہ کر کے فرمایا:

یالیتنی کنت ورقة من هذه
الشجرة (الطبقات، ۸-۷۵)
کاش میں اس درخت کا پتہ ہوتی۔

۱۱۔ کاش مجھے پیدا ہی نہ کیا جاتا

حضرت اسامہ بن زید رضی اللہ عنہ سے مروی ہے کہ حضرت عائشہ رضی اللہ عنہا نے
وصال کے موقع پر فرمایا۔

واللہ لوددت ان اللہ لم یکن
خلقنی شیئاً قط
(الطبقات، ۸-۷۴)
اللہ کی قسم کاش اللہ تعالیٰ مجھے کوئی
شے ہی نہ بناتا۔

۱۲۔ کاش میں گھاس ہوتی

حضرت محمد بن منکدر سے روایت ہے ام المومنین رضی اللہ عنہا نے فرمایا:
یالیتنی کنت نباتاً من نبات
الارض ولم اکن شیئاً مذکوراً
(الطبقات، ۸-۷۶)
کاش میں زمین کا گھاس ہوتی اور میں
قابل ذکر شے نہ ہوتی۔

۱۳۔ کاش میں درخت ہوتا

امام ابو نعیم نے حضرت حزام بن حکیم رضی اللہ عنہ سے نقل کیا کہ حضرت ابو
الدرداء رضی اللہ عنہ نے فرمایا اگر تم وہ جان لو جو موت کے بعد ہوتا ہے تو تم پُر لذت
کھانے نہ کھاؤ، گھروں میں نہ رہو بلکہ ویرانوں کا رخ کر جاؤ اور تمام عمر آہ و
زاری میں بسر کرو اس کے بعد کہنے لگے۔

ولوددت انی شجرة تعصّد
(الحلیہ، ۱-۲۱۶)
کاش میں درخت ہوتا جسے کاٹ دیا
جاتا۔

۱۴۔ کاش مجھے زنج کر دیا جاتا

ابن عساکر نے آپ سے یہ کلمات نقل کیے ہیں
لوددت انی کبش لاهلی فمر
علیہم ضیف فامروا علی
اوداجی فاکلوا واطعموا
(کنز العمال، ۲-۱۳۵)
کاش میں دنبہ ہوتا مجھے کسی مہمان
کے لیے زنج کر دیا جاتا مجھے کھاتے
اور کھلا دیتے۔

۱۵۔ کاش مجھے اللہ بصورت درخت پیدا کر دیتا

حضرت ابوذر غفاری رضی اللہ عنہ جن کے بارے میں رسول اللہ صلی اللہ علیہ وسلم نے
فرمایا ان سے بڑھ کر کائنات میں سچا کوئی نہیں، ساری زندگی جہاد میں گزاری نہ
رہائش بنائی اور نہ کسی طرح کی دنیا جمع کی۔ حضور صلی اللہ علیہ وسلم کے فقر کی کامل تصویر
تھے۔ حضرت عبدالرحمن بن ابی لیلیٰ آپ کے بارے میں نقل کرتے ہیں۔

واللہ لوددت ان اللہ عزوجل یوم
خلقنی خلقنی شجرة تعصّد
و یوکل ثمرها
(مصنف لابن ابی شیبہ، ۱۳-۳۴۱)
اللہ کی قسم کاش اللہ عزوجل نے جس
دن مجھے پیدا فرمایا تھا اس دن وہ مجھے
ایسا درخت بنا دیتا جس کو کاٹ دیا
جاتا اور اس کا پھل کھایا جاتا۔

۱۶- کاش میں یہ ستون ہوتا

حضرت عبداللہ بن عمر رضی اللہ عنہما وہ صحابی ہیں جن کے بارے میں صحابہ کہتے ہیں کہ رسول اللہ صلی اللہ علیہ وسلم کے وصال کے بعد جو ایسے شخص کو دیکھنا چاہے جو ہم سب سے بڑھ کر آپ کے نقش قدم پر رہے وہ حضرت عبداللہ بن عمر رضی اللہ عنہما کو دیکھ لے آپ نے اپنے بارے میں یہ کلمات ارشاد فرمائے۔

لوددت انی هذه السارية
کاش میں یہ ستون ہوتا
(حیات الصحابة ۲-۶۲۱)

۱۷- کاش میں یہ تنکا ہوتا

حضرت فاروق اعظم رضی اللہ عنہ کی عظیم شخصیت اور ان کے تقویٰ و زہد کو کون نہیں جانتا؟ جن کے سایہ سے شیطان بھاگ جائے، جس کی زباں سے حق جاری ہو، جس کی رائے پر قرآن نازل ہو، جسے محبوب خدا صلی اللہ علیہ وسلم جنتی ہونے کی شہادت عطا فرمائیں ذرا ان کی اپنے خالق و مالک کی بارگاہ اقدس میں عاجزی و انکساری ملاحظہ کیجئے۔

حضرت عبداللہ بن عامر سے مروی ہے کہ آپ نے زمین سے ایک تنکا اٹھایا اور فرمایا۔

لیتینی كنت هذه النبنة
کاش میں یہ تنکا ہوتا

۱۸- کاش میں پیدا نہ کیا جاتا

لیتینی لم اخلق
کاش مجھے پیدا ہی نہ کیا جاتا

۱۹- کاش میری والدہ مجھے نہ جنتی

لیت امی لم تلدنی
کاش مجھے ماں نہ جنتی۔

(الطبقات ۳-۳۶۰)

۲۰- حضرت عثمان رضی اللہ عنہ اور خشیت الہیہ

حضرت عثمان رضی اللہ عنہ جن کا لقب ذوالنورین، تمام کائنات میں ایسی شخصیت جس کے عقد میں حبیب خدا صلی اللہ علیہ وسلم کی دو صاحبزادیاں تھیں، جنہیں دنیا میں بھی جنتی ہونے کی بشارت مل چکی، جن سے آسمانی فرشتے بھی حیا کرتے ہیں، ان کا خوف و خشیت الہیہ ملاحظہ کیجئے۔

لو انی بین الجنة والنار لا ادری
اگر مجھے جنت و دوزخ کے درمیان
الی ایہما یؤتمربی لاخترت ان
لایا جائے اور ابھی مجھے علم نہ ہو کہ
اکون ر ماذا قبل ان اعلم الی ایہما
ان میں سے کس میں جاؤں گا تو میں
وہاں راکھ ہونا پسند کروں گا۔

اصیر

(الحلیۃ لابن نعیم، ۱-۶۰)

۲۱- کاش میں ایک بال ہوتا

امیر المومنین سیدنا ابوبکر صدیق رضی اللہ عنہ کی ذات اقدس حضرات انبیاء علیہم السلام کے بعد سب سے بلند درجہ پر فائز ہے۔ حضور صلی اللہ علیہ وسلم نے انہیں دنیا میں ہی جنتی ہونے کی بشارت عطا فرمائی، یہ بھی فرمایا میں نے ہر ایک کے احسان کا بدلہ دنیا میں چکا دیا مگر ابوبکر کے احسانات کا بدلہ روز محشر اپنے رب کریم سے لے کر دوں گا۔ ذرا ان کی خوف و خشیت کی کیفیات پر نظر ڈالیے اس کے بعد اپنے من پر بھی توجہ دیجئے امام احمد بن حنبل نے کتاب الزہد میں حضرت ابوبکر رضی اللہ عنہ کے بارے میں نقل کیا ہے کہ آپ کما کرتے تھے۔

وددت انی شعرة فی جنب عبد
کاش میں کسی مسلمان کے پہلو کا بال
مومن (منتخب الکنز، ۳-۳۶۱) ہوتا

۲۲- کاش میں اونٹ کی میٹھی ہوتا

ابن ابی شیبہ اور یحییٰ نے امام ضحاک سے نقل کیا ہے۔

رای ابوبکر الصدیق رضی اللہ
عنه طیراً واقفاً علی شجرة
فقال طوبی لک یا طیراً واللہ
لوددت انی کنت مثلک تقع
علی الشجر وتاکل من الثمر ثم
تطیر ولیس علیک حساب ولا
عذاب واللہ لوددت انی کنت
شجرة الی جانب الطریق مر
علی جمل فاخذنی فادخلنی فاه
فلاکنی ثم اذردنی ثم
اخرجنی بعرا ولم اربشرا

حضرت ابوبکر صدیق رضی اللہ عنہ نے کہا
پرندے کو درخت پر بیٹھے ہوئے دیکھا
تو فرمایا اے پرندے تو خوش بخت
ہے۔ اللہ کی قسم کاش میں تیری طرح
ہوتا درخت پر بیٹھا، پھل کھاتا پھر ال
جاتا تجھ پر کوئی حساب و عذاب
نہیں، اللہ کی قسم کاش میں کسی رات
کے کنارے درخت ہوتا وہاں سے
کسی اونٹ کا گزر ہوتا وہ مجھے منہ
میں ڈالتا پھر مجھے چباتا پھر نگل لیتا پھر
وہ مجھے میٹھی کی صورت میں نکالتا اور
کاش میں انسان نہ ہوتا۔

۲۳۔ کاش مجھے گندگی میں ڈال دیا جاتا

ابن قتیوبہ الوجیل میں ضحاک بن مزاحم سے نقل کرتے ہیں۔ سیدنا ابوبکر
صدیق رضی اللہ عنہ ایک جگہ سے گزرے۔
نظر الی عصفور فقال طوبی لک
یا عصفور تاکل من الثمار
وتطیر فی الاشجار لا حساب
علیک ولا عذاب واللہ لوددت انی
کبش یسمنی اہلی فاذا کنت
اعظم ما کنت واسمنہ یذبھونی
فیجعلون بعضی شواء بعضی

آپ نے چڑیا دیکھی فرمانے لگے تو
خوش بخت ہے پھل کھاتی ہے اور
درختوں پر اڑتی ہے تیرا کوئی حساب
و کتاب نہیں۔ اللہ کی قسم میں چاہتا
ہوں میں دنبہ ہوتا مجھے گھر والے
خوب پالتے، جب میں خوب بڑا ہو
جاتا تو مجھے وہ ذبح کرتے کچھ حصہ

اللہ! ثم اکلونی ثم القونی عذرة
فی الحش وانی لم اکن خلقت
بشرا
(حیات صحابہ ۲-۱۰۹)

۲۴۔ میں نے کثیر ظلم کیے

یہاں ایک دعا کا تذکرہ بھی ضروری ہے جس کی تعلیم سیدنا ابوبکر صدیق رضی اللہ عنہ کو
خود رسول اللہ صلی اللہ علیہ وسلم نے دی کہ اے ابوبکر اپنی نماز میں یہ دعا مانگا کرو۔
اللہم انی ظلمت نفسی ظلماً
کثیراً ولا یغفر الذنوب الا انت
فاغفر لی مغفرة من عندک
وارحمنی انک انت الغفور
الرحیم
(البخاری، باب الدعاء قبل السلام)

۲۵۔ اسی طرح حضرت عمر رضی اللہ عنہ کے بارے میں مروی ہے۔
یالیننی کنت کبش اہلی
یسمنونی مابلہم حنی
لذا کنت لسمن ما کون زارہم بعض
من یحبون فجعلوا بعضی شواء
وبعضی قدیراً ثم اکلونی فاحر
جونی عذرة ولم اکن بشرا
(الحلیہ ۱-۵۲)

حنظلہ منافق ہو گیا ہے

حضور صلی اللہ علیہ وسلم کے ایک صحابی حضرت حنظلہ بن ربیع اسیدی رضی اللہ عنہ ہیں

بھون لیتے اور کچھ کو خشک کر لیتے یا
تمام کو کھا لیتے پھر مجھے بصورت گندگی
خارج کر کے گندگی میں ڈال دیا جاتا
کاش میں بطور انسان پیدا نہ کیا جاتا۔

اے اللہ میں نے اپنی جان پر بہت
ظلم کیے تیرے سوا کوئی گناہ معاف
فرمائے والا نہیں، مجھے اپنی خصوصی
بخشش عطا فرما اور مجھ پر رحم فرما
بلاشبہ تو ہی پردہ ڈالنے والا اور رحم
فرمانے والا ہے۔

۲۵۔ اسی طرح حضرت عمر رضی اللہ عنہ کے بارے میں مروی ہے۔
یالیننی کنت کبش اہلی
یسمنونی مابلہم حنی
لذا کنت لسمن ما کون زارہم بعض
من یحبون فجعلوا بعضی شواء
وبعضی قدیراً ثم اکلونی فاحر
جونی عذرة ولم اکن بشرا
(الحلیہ ۱-۵۲)

یہ آپ کے کاتب بھی تھے۔ ان کا بیان ہے ایک دن سیدنا ابوبکر صدیق رضی اللہ عنہ میرے پاس سے گزرے آپ نے مجھے پوچھا
کیف انت یا حنظلہ
میں نے عرض کیا۔

نافق حنظلہ

آپ نے فرمایا سبحان اللہ تم یہ کیا کہہ رہے ہو۔ میں نے عرض کیا۔

نکون عند رسول اللہ صلی اللہ علیہ وسلم یذکرنا بالنار والجنة ہوتے ہیں تو جنت و دوزخ کا گویا
کانارای عین مشاہدہ کر رہے ہوتے ہیں۔

مگر جب آپ ﷺ کی صحبت سے گھر جاتے ہیں تو ہماری حالت یہ ہو جاتی ہے۔

عافسنا الازواج والاولاد و بیویوں، اولاد اور کاروبار میں مشغول
الضیعات نسینا کثیرا ہو کر غفلت کا شکار ہو جاتے ہیں۔

ہماری حالت بھی یہی ہے

سیدنا صدیق اکبر نے میری بات سنی تو کہنے لگے۔

فواللہ انالفلقی مثل هذا اللہ کی قسم ہماری حالت بھی یہی ہے۔

دونوں نے فیصلہ کیا کہ ہمیں اس معاملہ میں رسول اللہ ﷺ سے عرض کرنا چاہیے ہم آپ کی خدمت اقدس میں حاضر ہوئے، میں نے عرض کیا۔
نافق حنظلہ یا رسول اللہ اے اللہ کے رسول حنظلہ منافق ہو گیا

آپ ﷺ نے فرمایا حنظلہ ہوا کیا ہے عرض کیا یا رسول اللہ

نکون عندک تذکرنا بالنار جب ہم آپ کے پاس ہوتے ہیں۔
والجنة کانارای عین آپ جنت و دوزخ کا تذکرہ فرماتے
ہیں تو گویا ہم ان کا مشاہدہ کر رہے ہیں۔

جب آپ کے پاس سے اٹھ کر گھر جاتے ہیں تو
عافسنا الازواج والاولاد بیویوں، اولاد اور کاروبار میں مشغول
والضیعات نسینا کثیرا ہو جانے کی وجہ سے غافل ہو جاتے ہیں

آپ صلی اللہ علیہ وسلم نے تمام بات سن کر فرمایا
والذی نفسی بیدہ لو تدومون مجھے قسم ہے اس ذات اقدس کی جس
علی ما نکونون عندی وفی کے قبضہ میں میری جان ہے اگر تم
الذکر لصافحتکم الملائکۃ علی ہمیشہ اسی حالت پر رہو جیسے میرے
فرشکم وفی طرقکم ولکن یا پاس اور ذکر میں ہوتے ہو تو فرشتے
حنظلہ ساعة وساعة ثلاث مرات تہمارے ساتھ بستروں اور راستوں
(المسلم) میں مصافحہ کریں مگر اے حنظلہ یہ مختلف احوال ہیں

اس سے بھی آگے بڑھو اور سنو

حضرت عمر فاروقؓ کا سوال کیا میں منافق تو نہیں ہوں؟

حضرت حذیفہ رضی اللہ عنہ کو حضور صلی اللہ علیہ وسلم نے منافقین کا علم
سب سے زیادہ عطا فرمایا تھا، یہی وجہ ہے صحابہ منافقین کے بارے میں ان سے
اکثر پوچھا کرتے تھے، امام شمس الدین ذہبی سیدنا فاروق اعظم رضی اللہ عنہ
کے بارے میں نقل کرتے ہیں۔

وقدنا شده عمرانا من المنافقين
وفقال لا ولا اذكى احدا بعدك
(سیر اعلام النبلا ۲-۳۶۳)
کہ حضرت عمر رضی اللہ عنہ حضرت
حذیفہ رضی اللہ عنہ سے پوچھا کیا میں
منافقین میں شامل تو نہیں؟ انہوں
نے کہا ہرگز نہیں لیکن آج کے بعد
کسی کا تزکیہ بیان نہیں کروں گا۔

کیا میں ان میں سے ہوں؟

حضرت عبدالرحمن بن عوف رضی اللہ عنہ سے مروی ہے۔ میں نے ام المومنین سیدہ
ام سلمہ رضی اللہ عنہا کے ہاں حاضر ہو کر عرض کیا۔ میرے پاس مال و دولت سب سے
زیادہ ہے، میں ڈرتا ہوں کہیں ہلاک نہ ہو جاؤں انہوں نے فرمایا بیٹے اللہ کی راہ میں
خرچ کیا کرو میں نے رسول اللہ صلی اللہ علیہ وسلم کو یہ فرماتے ہوئے سنا۔
ان من اصحابی لمن لا یرانی بعد ان
اموت ابدا
کچھ لوگ میرے وصال کے بعد میری
زیارت سے ہمیشہ کے لیے محروم ہو
جائیں گے۔

میں یہ بات سن کر حضرت عمر رضی اللہ عنہ کے پاس گیا اور انہیں بتایا تو وہ ام
المومنین کے پاس آئے اور عرض کیا۔

انشدک باللہ امنہم انا؟
تمہیں اللہ کی قسم میرے بارے میں بتاؤ
کیا میں ان لوگوں میں سے ہوں؟

انہوں نے فرمایا

اللہم لا ولن ابری بعدک احد
(مسند احمد ۲۳۱، ۲۳۷)
آپ ان میں سے نہیں اور میں آپ کے
بعد کسی کی برأت بیان نہیں کروں گی۔

یہاں چند باتیں نہایت ہی قابل توجہ ہیں۔

۱- کیا حضرت حنظلہ اور حضرت عمر رضی اللہ عنہما واقعتاً منافق ہو گئے تھے
ہرگز نہیں۔

۲- جب وہ منافق نہیں یقیناً نہیں تو پھر کیا وہ غلط بیانی کر رہے ہیں۔

۳- غلط بیانی بھی نہیں ورنہ سیدنا ابوبکر ان کی تائید نہ کرتے خود رسول اللہ
صلی اللہ علیہ وسلم ان کی تائید نہ کرتے۔

۴- نفاق بھی نہیں، غلط بیانی بھی نہیں آخر کیا ہے؟

۵- ہر ذی شعور و فہم یہی کہے گا کہ یہ باری تعالیٰ کی بارگاہ میں خوف و
خشیت اور تواضع و انکساری کا اظہار ہے۔

۶- سیدنا صدیق اکبر رضی اللہ عنہ جیسا آدمی بھی کہہ رہا ہے کہ ہماری بھی
یہی کیفیت ہوتی ہے کیا معنی ہے اس بات کا؟

۷- آخری سوال یہ ہے کہ کیا اپنے آپ کو سگ کہنا برا ہے یا
منافق کہنا بدتر ہے؟

یقیناً منافق کہنا بدتر ہے، جب ایسے کلمات بھی بطور خوف و خشیت کہے
جاسکتے ہیں جو سگ کہنے بھی بدترین ہیں اور پھر یہ کلمات سیدنا صدیق اکبر اور پھر
رسول اللہ صلی اللہ علیہ وسلم کے سامنے کہے جا رہے ہیں ان دونوں نے اس میں کوئی
قبحات محسوس نہیں کی بلکہ ایسی کیفیت کی تائید کی اور دلاسا دیا فکر نہ کرو ایسی
کیفیت دنیا میں ہوتی رہتی ہے۔

جب اپنے آپ کو سگ کہنے والوں پر آپ کا یہ فتویٰ ہے کہ انہوں نے

انسانیت کی تذلیل کی ہے تو ان صحابہ کرام کے بارے میں آپ کی رائے کیا
ہوگی؟ رسول اللہ صلی اللہ علیہ وسلم نے انہیں توبہ وغیرہ کا حکم نہیں دیا بلکہ انہیں اطمینان
دلایا، ان کے بارے میں شرعی حکم کیا ہوگا؟

غور تو کیجئے

دیکھا سیدنا ابوبکر و عمر رضی اللہ عنہما کیا بننے کی آرزو کر رہے ہیں؟ کیا یہ انسانیت کی تذلیل ہے ہرگز نہیں بلکہ اپنے رب کا خوف ہے یہ کسی انسان میں جتنا ہوگا وہ اتنا ہی اعلیٰ انسان قرار پاتا ہے، اگر یہ حضرات اپنے آپ کو بیگنیاں اور گندگی قرار دیتے ہیں تو ہم اگر اپنے آپ کو سگ قرار دیتے ہیں تو کیوں حق بجانب نہ ہوں گے۔

تواضعاً "سگ بننا اور بات ہے

یہاں یہ بھی جان لینا ضروری ہے کہ حقیقتاً سگ ہونا اور بات ہے اور تواضعاً "سگ بننا اور کھلوانا اور بات ہے۔ ان دونوں کو یکساں قرار دینا محض جہالت و حماقت ہے مثلاً زید کو اگر شیر کہا جائے تو اس سے اس کا جنگلی شیر بن جانا کہاں لازم آجاتا ہے ہر ذی شعور یہی سمجھے گا کہ اس سے مراد زید کا بہادر و نڈر ہونا مراد ہے۔ اسی طرح اگر کوئی اپنے آپ کو سگ کہتا ہے تو اس سے مراد تواضع و انکساری ہی ہوگا۔

۱۔ اللہ و رسول کا شیر

حضور صلی اللہ علیہ وسلم نے اپنے چچا حضرت حمزہ رضی اللہ عنہ کو اللہ و رسول کا شیر قرار دیتے ہوئے فرمایا۔ میرے پاس جبریل امین آئے انہوں نے بتایا۔

ان حمزہ بن عبدالمطلب مکتوب
فی اهل السموات السبع اسد
اللہ و اسد رسولہ
(ذخائر العقبی فی مناقب ذوی القربی ۱۸۶)

حضور صلی اللہ علیہ وسلم نے جب غزوہ حنین کے موقع پر حضرت ابوسفیان رضی اللہ عنہ کے بارے میں فرمایا تھا حمزہ کے بعد مجھے اللہ تعالیٰ نے ابوسفیان عطا فرمایا۔

یقال لابی سفیان بعد ذلک اسد
اللہ و اسد الرسول
اس کے بعد حضرت ابوسفیان کو اللہ و
رسول کا شیر کہا جاتا رہا۔
(الطبقات الکبریٰ ۳-۵۲)

۲۔ اسد اللہ حضرت علی کا لقب ہے

اسی طرح سیدنا علی رضی اللہ عنہ کو تمام امت اسد اللہ (اللہ کا شیر) کہتی ہے، خطبات میں آپ کا یہی لقب خصوصی طور پر ذکر کیا جاتا ہے۔

اللہ اور اس کا رسول ہم سے بہتر جانتے ہیں کسی کو کیا قرار دینا ہے، کیا اس سے یہ لوگ انسان نہیں رہے کیا حقیقتاً وہ جنگلی شیر بن گئے، مقصد تو ان کی بہادری کا بیان ہے جو واقعاً ان میں کمالاً موجود تھی بلکہ تمام دنیا کے شیر ان سے بہادری کی خیرات مانگتے ہیں۔

۳۔ اللہ کی تلوار

حضرت خالد بن ولید رضی اللہ عنہ کو حضور صلی اللہ علیہ وسلم نے تلوار قرار دیا۔
سیف من سیوف اللہ اللہ کی تلواروں میں سے تلوار ہیں۔

۴۔ اے مٹی کے باپ اٹھ

حضرت سہل بن سعد سے مروی ہے کہ رسول اللہ صلی اللہ علیہ وسلم اپنی بیٹی سیدہ فاطمہ رضی اللہ عنہا کے ہاں تشریف لائے۔ حضرت علی کو وہاں موجود نہ پایا تو پوچھا بیٹی علی کہاں ہیں؟ انہوں نے عرض کیا یا رسول اللہ وہ مسجد میں ہیں۔ آپ وہاں تشریف لے گئے دیکھا علی زمین پر لیٹے ہوئے ہیں اور ان کی چادر پشت سے نیچے گری ہوئی ہے۔

فجعل رسول اللہ صلی اللہ علیہ وسلم یمسح عن ظهرہ یقول
اجلس ابائراب
رسول اللہ صلی اللہ علیہ وسلم نے آپ کی پشت سے مٹی جھاڑنا شروع فرمائی اور فرمایا اے مٹی کے باپ اٹھو۔

اس کنیت کی پسندیدگی

صحابہ کا بیان ہے کہ حضرت علی رضی اللہ عنہ کو یہ کنیت لایق تھی۔
پسندیدہ تھی۔

واللہ ماکان اسم احب الی علی
منہ لان ماسماہ ایاه الارسل اللہ
صلی اللہ
(بخاری و مسلم)

۵۔ اے بلیوں کے باپ

حضور ﷺ کے ایک مشہور صحابی کی کنیت ابوہریرہ ہے۔
عبدالرحمن ہے مگر کنیت کے نام سے معروف ہیں یہ کنیت بھی انہی
ﷺ نے عطا فرمائی تھی۔

تو کشتی ہی ہے

حضرت سفینہ رضی اللہ عنہا کا اسم گرامی مہران اور آپ کا لقب ابوہریرہ
سے آپ مشہور و معروف ہیں۔

سعید بن جعان کہتے ہیں میں نے آپ سے نام کے بارے میں پوچھا
سمائی رسول اللہ صلی اللہ علیہ
وسلم سفینہ
عطا فرمایا ہے۔

میں نے عرض کیا

لم سماک

کشتی نام رکھنے کی وجہ کا پوچھا
آپ نے فرمایا رسول اللہ ﷺ اور آپ کے صحابہ کرام
کچھ صحابہ پر سامان اٹھانا مشکل ہو گیا۔ آپ نے مجھے فرمایا۔
ابسط کساک
اپنی چادر بچھاؤ۔

اپنی چادر بچھا دی۔ تمام صحابہ نے اپنا اپنا سامان اس میں ڈال دیا
فرمایا:

سامان اٹھاؤ تم تو کشتی ہی ہو۔

اسی دن سے میں سات اونٹوں کا بوجھ اٹھا سکتا ہوں۔ (المعارف ۱۳۶)
اب آپ نے "انمائت" کے الفاظ استعمال فرمائے جو حصر کا فائدہ دیتے
ہیں۔ اس کا اصل یہ ہے کہ تم کشتی کے علاوہ کچھ نہیں ہو اس کے باوجود کیا ان کی
کشتی تم ہوگی؟ کیا ان کی یہ تذلیل تھی؟ کیا حبیب خدا ﷺ سے ایسی چیز
بچھا کر نہیں۔

اٹھانے والا اونٹ ہو

ابوہریرہ رضی اللہ عنہ بن مسلم، ابن بریدہ سے اور وہ اپنے والد گرامی حضرت
ابوہریرہ سے روایت کرتے ہیں کہ میں ایک سفر میں حضور ﷺ کے ساتھ
تھیں سامانوں کے لیے اپنا سامان اٹھانا دشوار ہو گیا۔

تو انہوں نے مجھ پر سامان ڈالنا شروع
کر دیا۔ حضور سرور عالم ﷺ
میرے پاس سے گزر کر فرمایا تم تو بوجھ
اٹھانے والا اونٹ ہو۔

تم لا سراپا گلاب ہو

حضرت ابوہریرہ رضی اللہ عنہ اپنے بارے میں بیان کرتے ہیں مجھے رسول اللہ
ﷺ نے دیکھا تو لب سرخ پایا آپ نے مجھے مخاطب ہو کر فرمایا:
تو سراپا گلاب ہے۔

(مشق اللہ ۱۳-۱۸۳)

۹۔ ایک صحابی کا لقب حمار ہے۔

احادیث صحیحہ میں ایک ایسے صحابی کا تذکرہ بھی ملتا ہے جن کا اسم گرامی عبداللہ اور لقب حمار ہے یہ مٹھک النبی (حضور کو ہنسانے والے) ہیں۔ ان روایات کے الفاظ ملاحظہ کیجئے۔ حضرت فاروق اعظم رضی اللہ عنہ سے مروی ہے۔

ان رجلا علی عهد النبی علیہ السلام کان اسمعه عبداللہ وکان یلقب حمارا وکان یضحک رسول اللہ صلی اللہ علیہ وسلم وکان النبی صلی اللہ علیہ قد جلدہ فی الشراب فاوتی بہ یوما فقال رجل من القوم اللهم العنہ ما اکثر مایؤتی بہ فقال النبی صلی اللہ علیہ وسلم لا تلعنوہ فواللہ ما علمت الا انہ یحب اللہ ورسولہ

(بخاری، باب بکرہ من لعن الشارب)

یہ روایت مسند ابویعلیٰ میں حضرت عمرؓ سے ہی یوں مروی ہے۔

ان رجلا کان یلقب حمارا وکان یهدی لرسول اللہ صلی اللہ علیہ العکة من السمن والعکة من العسل فاذا جاء صاجها یتقاضاه جاء بہ الی رسول اللہ فیقول یا رسول اللہ ہذا ثمن متاعہ

فما یزید رسول اللہ صلی اللہ علیہ وسلم علی ان قیمت ادا کر دیجئے۔ آپؐ تبسم فرماتے اور قیمت ادا کر دیتے۔

یتبسم

(مسند ابویعلیٰ، ۱-۱۶۱)

بزرگان دین نے بھی اپنے آپ کو ہمیشہ کم سے کم اور پست سے پست سطح پر رکھا، کبھی بھی انہوں نے اپنی اشرفیت و تکریم کا ڈھنڈورا نہیں پیٹا کیونکہ عاجزی تعلیمات شریعت کا نچوڑ اور اس کی روح ہے ہم یہاں صرف وہی پہلو ذکر کرتے ہیں جس میں انہوں نے اپنے آپ کو سگ قرار دیا یا اسے بہتر کہا۔

کاش جامی تیرے کتے کا نام ہوتا

امام عبدالرحمن جامی جو کہ نامور عاشق رسول اور علوم دینیہ کے عظیم فاضل تھے، نفحات الانس اور فوائد ضیائیہ جیسے علمی شہ پاروں کے مصنف ہیں، علمی اور روحانی دنیا میں ان کی شخصیت مسلمہ ہے، سرکار ابد قرار علیہ الصلوٰۃ والسلام کی نعت لکھنے میں اپنی مثل نہیں رکھتے۔

نسیم جانب بطحا گزرکن
ز احوال محمد را خبر کن
مشرف گرچہ شد جامی ز لطفش
خدایا این کرم بار دگر کن
جیسی مقبول زمانہ نعت انہی کی ہے، وہ اپنی خواہش و آرزو کا اظہار ان کلمات میں کرتے ہیں۔

سگ را کاش جامی نام بودے
کہ آمد بر زبانت گاہے گاہے
(کاش تیرے کتے کا نام جامی ہوتا تاکہ کبھی نہ کبھی آپ کی زباں پر ہی آجاتا)
دوسرے مقام پر کہتے ہیں۔

پارہ ہائے دل صد بارو ہم مے آرم
تاشنیدم کہ سگ کوئے نو مہمان شد نیست
ایک اور مقام پر کہا۔

سگ تو دوش بحالی فغان کنان فی گفت
خמוש باش کہ از نالہ ات بدرد سریم

مگو جامی سگ این استانہ نیست
مکن زین دائرہ بیرونم اے دوست
(یہ نہ کہو جامی اس بارگاہ کاسگ نہیں، اے دوست مجھے اس دائرہ سے باہر نہ نکالو)۔

کمترین صید توام، بیش سگاں خود فگن
(جامی کم تر شکار ہے اسے اپنے سگوں کے سامنے ہی ڈال دو)۔
حافظ شیرازی کی سنئے حضور ﷺ کی خدمت اقدس میں عرض کنائیں ہیں۔

شنید ام کہ سگاں را قلاوہ مے بندی
چراہ گردن حافظ نمے نہی رسنے
(میں نے سنا ہے آپ نے اپنے سگوں کے گلے میں پٹہ ڈال رکھا ہے تو حافظ کی گردن میں رسی کیوں نہیں ڈال رہے)

امام اہل محبت اور سگ بے ہنر

امام اہل محبت مولانا احمد رضا خاں قادری جنہیں اہل علم مجدد مائتہ حاضرہ کے نام سے یاد کرتے ہیں اسلام کے بارے میں جتنا مطالعہ اس شخصیت کا ہے شاید ہی ان کے دور میں ان کے کوئی ہم پلہ ہو، مخالفین تو ان کے علمی مقام کی گرد کو نہیں پہنچ سکتے۔ وہ اپنے آپ کو اللہ تعالیٰ کے حبیب ﷺ اور اولیا کی خدمت میں کس طرح پیش کرتے ہیں ملاحظہ کیجئے۔

اف بے حیائیاں کہ یہ منہ اور تیرے حضور
ہاں تو کریم ہے تیری خو در گزر کی ہے
تجھ سے چھپاؤں منہ تو کروں کس کے سامنے
کیا اور بھی کسی کے توقع نظر کی ہے

جاؤں کہاں، پکاروں کے کس کا منہ تنوں
کیا پرستش اور جا بھی سگ بے ہنر کی ہے
(حدائق بخشش، ۱۷۸)

ایک اور نعت میں عرض کرتے ہیں

کوئی کیوں پوچھے تیری بات رضا
تجھ سے کتے ہزار پھیرتے ہیں
(حدائق بخشش، ۷۷)

حضرت سیدنا غوث اعظم رضی اللہ عنہا کی منقبت و شان میں لکھتے ہیں۔
تجھ سے در در سے سگ اور سگ سے ہے مجھ کو نسبت
میری گردن میں بھی ہے دور کا دُورا تیرا
اس نشانی کے جو سگ ہیں نہیں مارے جاتے
حشر تک میرے گلے میں رہے پٹا تیرا
میری قسمت کی قسم کھاؤں سگان بغداد
ہند میں بھی ہوں تو دیتا رہوں پیرا تیرا
(حدائق بخشش، ۲۳۵)

سلطان العارفین حضرت سلطان باہو

برصغیر کے عظیم عارف کامل حضرت سلطان باہو، شہنشاہ بغداد کا مقام بیان کرتے ہوئے فرماتے ہیں۔

سگ درگاہ میراں شوچوں خواہی قرب ربانی
کہ ہر شیراں شرف دارد سگ درگاہ جیلانی
(اے انسان اگر تو اللہ تعالیٰ کا قرب چاہتا ہے تو شیخ عبدالقادر جیلانی کے در کا
سگ بن جا کیونکہ ان کے در کا سگ شیروں سے بھی زیادہ مقام رکھتا ہے)
فاضل بریلوی نے بھی ایک مقام پر یہی بات کہی ہے۔

کیا دے جس پہ حمایت کا ہو پنچہ تیرا
شیر کو خطرے میں لاتا نہیں کتا تیرا
(حدائق بخشش، ۲۳۳)

حضرت شیخ بہاء الدین زکریا ملتانی رحمۃ اللہ علیہ نے حضور سیدنا غوث اعظم
رضی اللہ عنہ کی ایک منقبت لکھی جس کے دو اشعار یہ ہیں۔
بکن کارم گہ بتوانی غریبم درپریشانی
جہاں راہبیر و پیرانی محی الدین جیلانی
سگ درگاہ جیلانی بہاء الدین ملتانی
لقائے دین سلطانی محی الدین جیلانی
(ضم خانہ تصوف، ۶۵)
یعنی بہاء الدین زکریا، شیخ عبدالقادر جیلانی کا ایک سگ ہے۔

تینڈے در دے کتیاں نال ادب

خواجہ غلام فرید علیہ الرحمۃ جن کے کلام سے لوگ ایمان کی جلا حاصل کرتے ہیں، اپنے آپ کو کیا مقام دیتے ہیں۔

میں سگ آستاں رسالت ماب کا
ابن قحافہ کا اور ابن خطاب کا
عثمان کا علی کا حسن اور حسین کا
اور خواجگاں چشت عالی جناب کا
دوسرے مقام پر کہتے ہیں۔

توڑیں دھوڑے دکھڑے کھانڈری ہاں
تینڈے نام توں مفت دکھانڈری ہاں
تینڈے باندیا دی میں باندیری ہاں
تینڈے در دے کتیاں نال ادب

روئی کشمیر عارف کھڑی میاں محمد بخش رحمۃ اللہ تعالیٰ رقم طراز ہیں۔
جنہاں عشق قبول نہ کیٹا ایویں آگئے
عشق باجھ محمد بخشا کیا آدم کیا کتے

جس دل اندر عشق نہ رچیا کتے اس تھیں چنگے
مالک دے در راہی کر دے صابر بھکے ننگے

آپ کے سگ کے ساتھ نسبت بے ادبی ہے
مشہور نعت گو جان محمد قدسی کہتے ہیں۔

نسبت خود بہ سگت کردم و بس منفعلم
زانکہ نسبت بہ سگ کوئے تو شد بے ادبی
(آپ کے سگ کے ساتھ نسبت کر کے شرمندہ ہوں کیونکہ آپ کے سگ
کوچہ کے ساتھ نسبت کرنا بھی بے ادبی ہے)۔

بانی دارالعلوم دیوبند مولانا محمد قاسم نانوتوی قصائد قاسمی میں لکھتے ہیں۔

جو چھو بھی دیوے سگ کوچہ تیرا اس کی نغش
تو پھر خلد میں الیسیں کا بنائیں مزار
لگے ہے سگ کو تیرے میرے نام سے گو عیب
پر تیرے نام کا لگتا مجھے ہے عز و وقار

امیدیں لاکھ ہیں لیکن بڑی امید ہے یہ
کہ ہو سگان مدینہ میں میرا نام شمار

جیوں تو ساتھ سگان حرم کے تیرے پھروں
مروں تو کھائیں مجھ کو مور و مار

جو یہ نصیب نہ ہوا اور کہاں نصیب میرے
کہ میں ہوں اور سگان حرم کی تیرے قطار
بیدم وارثی کہتے ہیں۔

سگ طیبہ مجھے سب کہہ کر پکاریں بیدم
یہی رکھیں میری پہچان مدینے والے

الغرض ان گنت اولیا صلحا اور اہل علم و معرفت نے خوف و خشیت الہی
کے پیش نظر اور تواضع و انکساری کا اظہار کرتے ہوئے اپنے آپ کو سگ کہا
ہے، یہ تمام لوگ شریعت سے ہم سے کہیں زیادہ آگاہ و واقف تھے، کیا ان
لوگوں نے انسانیت کی تذلیل کی ہے، ہرگز نہیں اگر ایسا ہوتا تو ضرور دیگر اہل
علم اس پہ اعتراض اٹھاتے، امام جامی سے لے کر میاں محمد بخش رحمہما اللہ تعالیٰ
تک کوئی ایسا شخص نہیں گزرا جو اسے انسانیت کی تذلیل تصور کرتے ہوئے اس
کے خلاف آواز اٹھاتا کیا ساری امت شریعت سے جاہل چلی آ رہی ہے؟ اور
آج کچھ ایسے لوگ پیدا ہو گئے ہیں جنہیں شریعت کا وہ فہم نصیب ہوا ہے جو آج
تک کسی مسلمان کو نصیب نہیں ہوا، اگر بات یہی ہے تو ایسے فہم کو پھیلائے مت
اپنے تک ہی محدود رکھیے کیونکہ تمام مسلمان اس بات سے آگاہ ہیں جو اسلام کی
معرفت ہمارے اسلاف کو حاصل تھی ہم اس کا تصور بھی نہیں کر سکتے اور انہوں
نے قرآن کی یہ آیت پڑھ رکھی ہے۔

ومن يشاقق الرسول من بعد
ماتبين له الهدى ويتبع غير
سبيل المومنين نوله ماتولى
ونصله جهنم وساءت مصيرا
(النساء - ۱۱۵)

اور جو رسول کا خلاف کرے بعد اس
کے کہ حق راستہ اس پر کھل چکا اور
مسلمانوں کی راہ سے جدا رہ چلے ہم
اس کے حال پر چھوڑ دیں گے اور
اسے دوزخ میں داخل کریں گے اور
کیا ہی بڑی جگہ پلٹنے کی۔

حضرت عبداللہ بن مسعود اور سگ عمر سے محبت

ہم اپنی بات حضور ﷺ کے مقبول ترین صحابی حضرت عبداللہ بن مسعود رضی اللہ عنہ کے اس مبارک ارشاد پر ختم کر رہے ہیں، زر بن حبیش سے مروی ہے کہ آپ نے فرمایا۔

لقد احببت عمر جبا حتی
لقد خفت الله ولوا نى اعلم ان
كلبا" يحبه عمر لاجبته ولوددت
انى كنت خادما" لعمر حتى
اموت
موت تک ان کا خادم ہوں۔
(فضائل الصحابة للإمام احمد، ۲۳/۱)

جب عمر فاروق رضی اللہ عنہ کے محبوب سگ سے صحابہ کی محبت کا یہ عالم ہے تو رسول اللہ ﷺ سے محبت رکھنے والے سگ کے ساتھ محبت کا عالم کیا ہوگا۔ اگر ان دلائل کے بعد بھی بات سمجھ نہیں آتی تو نہ آئے بقول محترم بشیر حسین ناظم ہم تو یہی کہیں گے۔

میں سگ کوچہ پیغمبر ہوں آپ جو کچھ بھی ہیں ہوا کیجئے

فَضْلُ الْكَتَابِ

عَلَى كَثِيرٍ مِنْ لِبَنَاتِ الشَّيْبَانِ

تَأْلِيفُ

الإمام العلامة أبي بكر محمد بن خلف المزبان

(المتوفى سنة ۳۰۹ هـ = ۹۱۱ م)

تقديم وتحقيق وتعليق

الدكتور محمد ربيع الرحمن وليسي

البيانات

للطباعة والنشر والتوزيع

بيروت

پونجی صدی ہجری کے نامور بزرگ امام ابو بکر محمد بن خلف المزبان (المتوفی ۳۰۹ھ) نے "فضل الکتاب" کے نام سے مستقل کتاب تصنیف کی جو الدکتور محمد ربيع الرحمن وليسي کی تحقیق کے ساتھ شائع ہوئی۔ کتاب کے کل صفحات ۱۱۱ ہیں۔ جو بیروت کے اشاعتی ادارے ایہامہ نے شائع کی ہے۔ اس کے سرورق کا عکس سامنے کے صفحہ پر ملاحظہ فرمائیں۔

اعلیٰ حضرت فاضل بریلوی کے والد گرامی



محمد شہاب الدین رضوی

حَمَلہ

میں

خشوع و خضوع

کیسے حاصل کیا جاسکتا ہے؟

امیر کاروان اسلام، محقق العصر حضرت علامہ

مفت محمد خان قادری

کی تصانیف

1	شاہکار روایت	21	حضور ﷺ رمضان کیسے گزارتے؟	41	حراج نبوی ﷺ
2	ایمان والدین معطلے ﷺ	22	صحابہ کی وصیتیں	42	تسم نبوی ﷺ
3	حضور ﷺ کا سترج	23	رقعت ذکر نبوی	43	گریہ نبوی ﷺ
4	اتقازات معطلے ﷺ	24	کیا رسول اللہ صلی اللہ علیہ وسلم پر بکریاں چرائیں؟	44	مجلس نبوی ﷺ
5	در رسول ﷺ کی حاضری	25	حضور ﷺ کی رضاعی مائیں	45	فضائل و برکات زمرم
6	ذخائر محمدیہ	26	ترک روزہ پر شرعی وجوہیں	46	اللہ اللہ حضور ﷺ کی باتیں
7	محفل میلاد پانچ سو اشاعت کا علمی محاسبہ	27	عورت کی امامت کا مسئلہ	47	جسم نبوی ﷺ کی خوشبو
8	فضائل طفلیں حضور ﷺ	28	عورت کی کتابت کا مسئلہ	48	کیا رنگ مدینہ کھلوانا جائز ہے؟
9	شرح سلام رضا	29	منہاج انھو	49	ہر مکان کا اجالا ہمارا نبی ﷺ
10	حبیب خدا ﷺ سیدہ آمنہ کی گود میں	30	منہاج اسطق	50	مقصد احکام
11	نور خدا ﷺ سیدہ خدیجہ کے گھر	31	معارف الاحکام	51	سب رسولوں سے اعلیٰ ہمارا نبی ﷺ
12	نہا میں خشوع و خضوع کیسے حاصل کیا جائے؟	32	ترجمہ فتاویٰ رضویہ جلد ہفتم	52	صحابہ اور موسیٰ جسم نبوی ﷺ
13	حضور ﷺ نے متعدد کلام کیوں فرماتے؟	33	ترجمہ فتاویٰ رضویہ جلد ہشتم	53	روح اللہ کے کئی عمل کو ترک فرماتے کی حکمتیں
14	اسلام اور تعدد ازواج	34	ترجمہ فتاویٰ رضویہ جلد ہفتم	54	محبت و اطاعت نبوی ﷺ
15	اسلام میں چھٹی کا تصور	35	ترجمہ فتاویٰ رضویہ جلد ہشتم	55	آنکھوں میں بس کیا سراپا حضور ﷺ کا
16	مسک صدیق اکبر رضی اللہ عنہ	36	ترجمہ فتاویٰ رضویہ جلد دہم	56	نعل پاک حضور ﷺ
17	شب قدر اور اس کی فضیلت	37	ترجمہ جمعۃ المصنفات جلد ہشتم	57	صحابہ اور علم نبوی ﷺ
18	صحابہ اور تصور رسول ﷺ	38	صحابہ اور محافل نعمت	58	روح ایمان و محبت رسول ﷺ
19	مشق کان جمال نبوی کی کیفیات پنجب دوستی	39	صحابہ کے معمولات	59	امام احمد رضا اور مسئلہ ختم نبوت
20	اسلام اور احترام والدین	40	غراب کی شرعی حیثیت	60	لمعت شعلہ عمل پانچ سو اشاعت کا علمی محاسبہ

کاروان اسلام پبلیکیشنز